

॥ జ్ఞానాదీప తు కైవల్యమ్ ॥

# శాంకరస్మవమాలా



## Vedanta Bharati

(Recognized as Research Centre by Tumkur University)  
Chandramouli Road, Krishnarajanagara - 571 602,  
Mysore District. Karnataka State

# **Shankara Stavamala**

-A Collection of Stotras of Sri Shankaracharya

FIRST PRINT : 2018

COPIES : 3000

© : *Vedanta Bharati*

PAGES : 72

PRICE : Rs. 30.00

**PUBLISHED BY :**

**Vedanta Bharati**

(Veda - Vedanta Institution of Studies and Research)  
Chandramouli Road, Krishnarajanagara - 571 602,  
Mysore District. ☎ : 08223-264371, 262471

**PRINTED AT :**

**Span Print**

Banashankari, Bangalore- 70

## PREFACE

**Jagadguru Sri ShankaraBhagavatpadacharya** is the brightest star illuminating the vast space of our Sanatana Dharma and philosophy. Sri Shankara descended to this world at a time when Indians had lost their True Self Identity and Sanatana Dharma was under the threat of being completely wiped out. In this avatar, he expounded and firmly re-established the greatness of the Vedas and Upanishads and established four Aamnaaya peethas to safeguard them. What we see today in the form of temples, worship, rituals, samskaras starting from Jaatakarma, Vratas and many religious practices are all a result of His immense effort. In a nutshell, the presence of values of religion and philosophy of present day India is indeed Sri Shankara-bhagavatpada's invaluable contribution. It is our prime duty to remember and show our gratitude to Him at the commencement of any Dharmic activity. May we all be the recipients of His Blessings by celebrating **Sri Shankara Jayanthi** on His birthday, by having reminiscent of His Divine life, His works, and chanting his stotras every year.

Absolute SatSwaroopa is the essence of Sri Shankara's stotras. May we chant these stotras all the time and attain purity of mind. May we attain the ultimate by realizing the Truth.

It is the desire of Vedanta Bharati that Shankara Jayanti be celebrated pervasively throughout the length and breadth of the state. Few selected Stotras composed by Sri Shankara Bhagavatpada and also stotras on Sri Shankara composed by Their Holiness - The Jagadgurus of Sringeri have been compiled in this book **"SHANKARA-STAVA-MALA"**, in order to maintain uniformity, making it convenient to chant in unison on this occasion.

We offer our Saashtaanga Pranams at the Lotus Feet of The Peethadhipathi of Dakshinamnaya Sri Sharada Peetam, Sringeri- **His Holiness Sri Sri Sri Bharati Theertha Mahaswamiji**, our Chief Patron. We also offer our Saashtaanga Pranams at The Lotus Feet of the Peetadhipathi of Yadatore Sri Yoganandeshwara Saraswati Math, **His Holiness Sri Sri Shankara Bharati Swamiji**, the Patron of Vedanta Bharati, who has been continuously guiding and blessing every initiative we take.

Vedanta Bharati is grateful to Smt Inguva Visalakshi, Vijayawada (AP) for graciously sponsoring the Telugu version of the booklet. Thanks also to Management of Span Print for printing this book.

14-1-2018 Sunday

Dr. Sridhar Bhat Ainakai  
Director,  
VedantaBharati

## స్తోత్రానుక్రమణికా

1.	ప్రాతఃస్మరణస్తోత్రమ్	1
2.	శ్రీ గణేశపంచరత్నమ్	2
3.	శ్రీ శివానందలహరీ	3
4.	శ్రీశంకరాచార్యవదావలంబసువర్ణమాలాస్తుతిః	23
5.	ఏకశ్లోకీ	25
6.	దశశ్లోకీ	25
7.	శ్రీ సుబ్రహ్మణ్యభుజంగమ్	27
8.	శ్రీశంకరాచార్య భుజంగప్రయాతస్తోత్రమ్	34
9.	శ్రీ లక్ష్మీన్నసింహపంచరత్నమ్	37
10.	శ్రీ లక్ష్మీన్నసింహకరుణారసస్తోత్రమ్	38
11.	ఆచార్యవదావలంబనస్తుతిః	42
12.	శ్రీ లలితాపంచరత్నమ్	44
13.	శ్రీ శారదాభుజంగప్రయాతాష్టకమ్	45
14.	కనకధారాస్తోత్రమ్	47
15.	శ్రీమజ్జగద్గురుశంకరభగవత్పూజ్యపాదాచార్యస్తవః	50
16.	శ్రీ దక్షిణామూర్త్యష్టకమ్	53
17.	శ్రీ దక్షిణామూర్తిస్తోత్రమ్	55
18.	శ్రీ రామభుజంగప్రయాతస్తోత్రమ్	59
19.	తోటకాష్టకమ్	65



## ॥ ప్రాతఃస్మరణస్తోత్రమ్ ॥

ప్రాతః స్మరామి హృది సంస్ఫురదాత్మతత్త్వం  
సచ్చిత్సుఖం పరమహంసగతిం తురీయమ్ |  
యత్స్వప్నజాగరసుషుప్తమవైతి నిత్యం  
తద్బ్రహ్మ నిష్కలమహం న చ భూతసంఘః ||౧||

ప్రాతర్భజామి మనసాం వచసామగమ్యం  
వాచో విభాంతి నిఖిలా యదనుగ్రహేణ |  
యం నేతి నేతి వచనైర్నిగమా ఆవోచన్  
తం దేవదేవమజమచ్యుతమాహురగ్ర్యమ్ ||౨||

ప్రాతర్నమామి తమసః పరమర్కవర్ణం  
పూర్ణం సనాతనపదం పురుషోత్తమాఖ్యమ్ |  
యస్మిన్నిదం జగదశేషమశేషమూర్తౌ  
రజ్జ్వాం భుజంగమ ఇవ ప్రతిభాసితం వై ||౩||

శ్లోకత్రయమిదం పుణ్యం లోకత్రయవిభూషణమ్ |  
ప్రాతఃకాలే పఠేద్యస్తు స గచ్ఛేత్పరమం పదమ్ ||౪||

\*\*\*\*\*

## ॥ శ్రీ గణేశపంచరత్నమ్ ॥

ముదా కరాత్తమోదకం సదా విముక్తిసాధకం  
కలాధరావతంసకం విలాసలోకరక్షకమ్ ।  
అనాయకైకనాయకం వినాశితేభదైత్యకం  
నతాశుభాశునాశకం నమామి తం వినాయకమ్ ॥౧॥

నతేతరాతిభీకరం నవోదితార్కభాస్వరం  
నమత్సురారినిర్జరం నతాధికాపదుద్ధరమ్ ।  
సురేశ్వరం నిధీశ్వరం గజేశ్వరం గణేశ్వరం  
మహేశ్వరం తమాశ్రయే పరాత్పరం నిరంతరమ్ ॥౨॥

సమస్తలోకశంకరం నిరస్తదైత్యకుంజరం  
దరేతరోదరం వరం వరేభవక్త్రమక్షరమ్ ।  
కృపాకరం క్షమాకరం ముదాకరం యశస్కరం  
మనస్కరం నమస్కృతాం నమస్కరోమి భాస్వరమ్ ॥౩॥

అకించనార్తిమార్జనం చిరంతనోక్తిభాజనం  
పురారిపూర్వనందనం సురారిగర్వచర్వణమ్ ।  
ప్రపంచనాశభీషణం ధనంజయాదిభూషణం  
కపోలదానవారణం భజీ పురాణవారణమ్ ॥౪॥

నితాంతకాంతదంతకాంతిమంతకాంతకాత్మజమ్  
అచింత్యరూపమంతహీనమంతరాయకృంతనమ్ ।



హృదంతరే నిరంతరం వసంతమేవ యోగినాం  
తమేకదంతమేవ తం విచింతయామి సంతతమ్ ||౫||

మహాగణేశపంచరత్నమాదరేణ యోఽన్వహం  
ప్రజల్పతి ప్రభాతకే హృది స్మరన్ గణేశ్వరమ్ |  
అరోగతామదోషతాం సుసాహితీం సుపుత్రతాం  
సమీహితాయురష్టభూతిమభ్యువైతి సోఽచిరాత్ ||౬||

\*\*\*\*\*

|| శ్రీ శివానందలహరీ ||

కలాభ్యాం చూడాలంకృతశశికలాభ్యాం నిజతపః-  
ఫలాభ్యాం భక్తిమ ప్రకటితఫలాభ్యాం భవతు మే |  
శివాభ్యామస్తోకత్రిభువనశివాభ్యాం హృది పునః  
భవాభ్యామానందస్ఫురదనుభవాభ్యాం నతిరియమ్ ||౧||

గలంతీ శంభో త్వచ్చరితసరితః కిల్బిషరజో  
దలంతీ ధీకుల్యాసరణిషు పతంతీ విజయతామ్ |  
దిశంతీ సంసారభ్రమణపరితాపోపశమనం  
వసంతీ మచ్ఛేతోహృదభువి శివానందలహరీ ||౨||

త్రయీవేద్యం హృద్యం త్రిపురహరమాద్యం త్రినయనం  
 జటాభారోదారం చలదురగహారం మృగధరమ్ |  
 మహాదేవం దేవం మయి సదయభావం పశుపతిం  
 చిదాలంబం సాంబం శివమతివిడంబం హృది భజే ||౩||

సహస్రం వర్తంతే జగతి విబుధాః క్షుద్రఫలదాః  
 న మస్యే స్వప్నే వా తదనుసరణం తత్కృతఫలమ్ |  
 హరిబ్రహ్మాదీనామ్ అపి నికటభాజామసులభం  
 చిరం యాచే శంభో శివ తవ పదాంభోజభజనమ్ ||౪||

స్మృతౌ శాస్త్రే వైద్యే శకునకవితాగానఫణితౌ  
 పురాణే మంత్రే వా స్తుతినటనహాస్యేష్వచతురః |  
 కథం రాజ్ఞాం ప్రీతిః భవతి మయి కోఽహం పశుపతే  
 పశుం మాం సర్వజ్ఞ ప్రథిత కృపయా పాలయ విభో ||౫||

ఘటో వా మృత్పిండోఽప్యణురపి చ ధూమోఽగ్నిరచలః  
 పటో వా తంతుర్వా పరిహరతి కిం ఘోరశమనమ్ |  
 వృథా కంఠక్షోభం వహసి తరసా తర్కవచసా  
 పదాంభోజం శంభోః భజ పరమసౌఖ్యం వ్రజ సుధీః ||౬||

మనస్తే పాదాబ్జే నివసతు వచః స్తోత్రఫణితౌ  
 కరో చాభ్యర్చాయాం శ్రుతిరపి కథాకర్ణనవిధౌ |  
 తవ ధ్యానే బుద్ధిః నయనయుగలం మూర్తివిభవే  
 పరగ్రంథాన్ కైర్వా పరమశివ జానే పరమతః ||౭||

యథా బుద్ధిః శుక్తౌ రజతమితి కాచాశ్మని మణిః  
 జలే వైష్ణీక్షీరం భవతి మృగత్పష్ణాసు సలిలమ్ ।  
 తథా దేవభ్రాంత్యా భజతి భవదన్యం జడజనో  
 మహాదేవేశం త్వాం మనసి చ న మత్వా పశుపతే ॥౮॥

గభీరే కాసారే విశతి విజనే ఘోరవిపినే  
 విశాలే శైలే చ భ్రమతి కుసుమార్థం జడమతిః ।  
 సమర్పైకం చేతఃసరసిజముమానాథ భవతే  
 సుఖేనావస్థాతుం జన ఇహ న జానాతి కిమహో ॥౯॥

నరత్వం దేవత్వం నగవనమృగత్వం మశకతా  
 పశుత్వం కీటత్వం భవతు విహగత్వాదిజననమ్ ।  
 సదా త్వత్పాదాబ్జస్మరణపరమానందలహరీ-  
 విహారాసక్తం చేత్ హృదయమిహ కిం తేన వపుషా ॥౧౦॥

వటుర్యా గేహీ వా యతిరపి జటీ వా తదితరో  
 నరో వా యః కశ్చిత్ భవతు భవ కిం తేన భవతి ।  
 యదీయం హృత్పద్మం యది భవదధీనం పశుపతే  
 తదీయస్త్యం శంభో భవసి భవభారం చ వహసి ॥౧౧॥

గుహాయాం గేహీ వా బహిరపి వనే వాద్రిశిఖరే  
 జలే వా వహ్నా వా వసతు వసతేః కిం వద ఫలమ్ ।  
 సదా యస్మైవాంతఃకరణమపి శంభో తవ పదే  
 స్థితం చేద్యోగోఽసౌ స చ పరమయోగీ స చ సుఖీ ॥౧౨॥

అసారే సంసారే నిజభజనదూరే జడధియా  
 భ్రమంతం మామంధం పరమకృపయా పాతుముచితమ్ |  
 మదన్యః కో దీనః తవ కృపణరక్షాతినిపుణాః  
 త్వదన్యః కో వా మే త్రిజగతి శరణ్యః పశుపతే ||౧౩||

ప్రభుస్త్వం దీనానాం ఖలు పరమబంధుః పశుపతే  
 ప్రముఖ్యోఽహం తేషామ్ అపి కిముత బంధుత్వమనయోః |  
 త్వయైవ క్షంతవ్యాః శివ మదపరాధాశ్చ సకలాః  
 ప్రయత్నాత్కర్తవ్యం మదవనమియం బంధుసరణీః ||౧౪||

ఉవేక్షా నో చేత్ కిం న హరసి భవద్ధ్యానవిముఖాం  
 దురాశాభూయిష్ఠాం విధిలిపిమశక్తో యది భవాన్ |  
 శిరస్తద్వైధాత్రం న నఖలు సువృత్తం పశుపతే  
 కథం వా నిర్యత్నం కరనఖముఖేనైవ లులితమ్ ||౧౫||

విరించిర్దీర్ఘాయుః భవతు భవతా తత్ప్రశిర-  
 శ్చతుష్కం సంరక్ష్యం స ఖలు భువి దైన్యం లిఖితవాన్ |  
 విచారః కో వా మాం విశద కృపయా పాతి శివ తే  
 కటాక్షవ్యాపారః స్వయమపి చ దీనావనపరః ||౧౬||

ఫలాద్వా పుణ్యానాం మయి కరుణయా వా త్వయి విభో  
 ప్రసన్నేఽపి స్వామిన్ భవదమలపాదాబ్జయుగలమ్ |  
 కథం పశ్యేయం మాం స్థగయతి నమఃసంభ్రమజుషాం  
 నిలింపానాం శ్రేణీః నిజకనకమాణిక్యమకుట్రైః ||౧౭||

త్వమేకో లోకానాం పరమఫలదో దివ్యపదవీం  
 వహంతస్త్వస్మూలాం పునరపి భజంతే హరిముఖాః ।  
 కియద్వా దాక్షిణ్యం తవ శివ మదాశా చ కియతీ  
 కదా వా మద్రక్షాం వహసి కరుణాపూరితదృశా ॥౧౮॥

దురాశాభూయిష్ఠే దురధిపగృహద్వారఘటకే  
 దురంతే సంసారే దురితనిలయే దుఃఖజనకే ।  
 మదాయాసం కిం న వ్యపనయసి కస్యోపకృతయే  
 వదేయం ప్రీతిశ్చేత్ తవ శివ కృతార్థాః ఖలు వయమ్ ॥౧౯॥

సదా మోహోటవ్యాం చరతి యువతీనాం కుచగిరౌ  
 నటత్యాశాశాఖాస్వటతి ఝటితి స్వైరమభితః ।  
 కపాలిన్ భిక్షో మే హృదయకపిమత్యంతచపలం  
 దృఢం భక్త్యా బద్ధ్వా శివ భవదధీనం కురు విభో ॥౨౦॥

ధృతిస్తంభాధారాం దృఢగుణనిబద్ధాం సగమనాం  
 విచిత్రాం పద్మాఢ్యాం ప్రతిదివససన్మార్గఘటితామ్ ।  
 స్మారే మచ్ఛేతఃస్ఫుటపటకుటీం ప్రాప్య విశదాం  
 జయ స్వామిన్ శక్త్యా సహ శివ గణైః నేవిత విభో ॥౨౧॥

ప్రలోభాద్యైరర్థాహరణపరతంత్రో ధనిగృహే  
 ప్రవేశోద్భుక్తః సన్ భ్రమతి బహుధా తస్కరపతే ।  
 ఇమం చేతశ్శోరం కథమిహ సహి శంకర విభో  
 తవాధీనం కృత్వా మయి నిరపరాధే కురు కృపామ్ ॥౨౨॥

కరోమి త్వత్పూజాం సపది సుఖదో మే భవ విభో  
 విధిత్వం విష్ణుత్వం దిశసి ఖలు తస్యాః ఫలమితి ।  
 పునశ్చ త్వాం ద్రష్టుం దివి భువి వహన్ పక్షిమృగతామ్  
 అదృష్త్వా తత్ఖేదం కథమిహ సహే శంకర విభో ॥౨౩॥

కదా వా కైలాసే కనకమణిసౌధే సహ గణైః  
 వసన్ శంభోరగ్రే స్ఫుటఘటితమూర్ధాంజలిపుటః ।  
 విభో సాంబ స్వామిన్ పరమశివ పాహీతి నిగదన్  
 విధాతృణాం కల్పాన్ క్షణమివ వినీష్యామి సుఖతః ॥౨౪॥

స్తవైర్బ్రహ్మాదీనాం జయజయవచోభిర్నియమినాం  
 గణానాం కేలీభిః మదకలమహోక్షస్య కకుది ।  
 స్థితం నీలగ్రీవం త్రినయనముమాశ్లిష్టవపుషం  
 కదా త్వాం పశ్యేయం కరధృతమృగం ఖండపరశుమ్ ॥౨౫॥

కదా వా త్వాం దృష్త్వా గిరిశ తవ భవ్యాంఘ్రియుగలం  
 గృహీత్వా హస్తాభ్యాం శిరసి నయనే వక్షసి వహన్ ।  
 సమాశ్లిష్యాఘ్రాయ స్ఫుటజలజగంధాన్ పరిమలాన్  
 అలభ్యాం బ్రహ్మాద్యైః ముదమనుభవిష్యామి హృదయే ॥౨౬॥

కరస్థే హేమాద్రౌ గిరిశ నికటస్థే ధనపతౌ  
 గృహస్థే స్వర్భూజామరసురభిచింతామణిగణే ।  
 శిరఃస్థే శీతాంశౌ చరణయుగలస్థేఽఖిలశుభే  
 కమర్థం దాస్యేఽహం భవతు భవదర్థం మమ మనః ॥౨౭॥

సారూప్యం తవ పూజనే శివ మహాదేవేతి సంకీర్తనే  
 సామీప్యం శివభక్తిధుర్యజనతాసాంగత్యసంభాషణే ।  
 సాలోక్యం చ చరాచరాత్మకతనుధ్యానే భవనీపతే  
 సాయుజ్యం మమ సిద్ధమత్ర భవతి స్వామిన్ కృతార్థోఽస్మృహమ్ ॥౨౮॥

త్వత్పాదాంబుజమర్చయామి పరమం త్వాం చింతయామ్యన్వహం  
 త్వామీశం శరణం వ్రజామి వచసా త్వామేవ యాచే విభో ।  
 వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం  
 శంభో లోకగురో మదీయమనసః సౌఖ్యోపదేశం కురు ॥౨౯॥

వస్త్రోద్ధూతవిధౌ సహస్రకరతా పుష్పార్చనే విష్ణుతా  
 గంధే గంధపహాత్మతాన్నపచనే బర్హిర్ముఖాధ్యక్షతా ।  
 పాత్రే కాంచనగర్భతాస్తి మయి చేత్ బాలేందుచూడామణీ  
 శుక్రూషాం కరవాణి తే పశుపతే స్వామిన్ త్రిలోకీగురో ॥౩౦॥

నాలం వా పరమోపకారకమిదం త్వేకం పశూనాం పతే  
 పశ్యన్కుక్షిగతాంశ్చరాచరగణాన్ బాహ్యస్థితాన్ రక్షితుమ్ ।  
 సర్వామర్త్యపలాయనౌషధమతిజ్వాలాకరం భీకరం  
 నిక్షిప్తం గరలం గలే న గిలితం నోద్గీర్ణమేవ త్వయా ॥౩౧॥

జ్వాలోగ్రః సకలామరాతిభయదః క్షేలః కథం వా త్వయా  
 దృష్టః కిం చ కరే ధృతః కరతలే కిం పక్వజంబూఫలమ్ ।  
 జిహ్వాయాం నిహితశ్చ సిద్ధఘుటికా వా కంఠదేశే భృతః  
 కిం తే నీలమణిర్విభూషణమయం శంభో మహాత్మన్ వద ॥౩౨॥

నాలం వా సకృదేవ దేవ భవతః సేవా నతిర్వా నుతిః  
 పూజా వా స్మరణం కథాశ్రవణమప్యాలోకనం మాదృశామ్ ।  
 స్వామిన్నస్థిరదేవతానుసరణాయాసేన కిం లభ్యతే  
 కా వా ముక్తిరితః కుతో భవతి చేత్ కిం ప్రార్థనీయం తదా ॥౩౩॥

కిం బ్యూమస్తవ సాహసం పశుపతే కస్యాస్తి శంభో భవ-  
 డైర్ధ్యం చేదుశమాతృనః స్థితిరియం చాన్యైః కథం లభ్యతే ।  
 భృశ్యద్దేవగణం త్రసన్మునిగణం నశ్యత్ప్రపంచం లయం  
 పశ్యన్నిర్భయ ఏక ఏవ విహరత్యానందసాంద్రో భవాన్ ॥౩౪॥

యోగక్షేమధురంధరస్య సకలశ్రేయఃప్రదోద్యోగినో  
 దృష్టాద్దృష్టమతోపదేశకృతినో బాహ్యోంతరవ్యాపినః ।  
 సర్వజ్ఞస్య దయాకరస్య భవతః కిం వేదితవ్యం మయా  
 శంభో త్వం పరమాంతరంగ ఇతి మే చిత్తే స్మరామ్యన్వహామ్ ॥౩౫॥

భక్తో భక్తిగుణావృతే ముదమృతాపూర్ణే ప్రసన్నే మనః-  
 కుంభే సాంబ తవాంఘ్రిపల్లవయుగం సంస్థాప్య సంవిత్ఫలమ్ ।  
 సత్త్వం మంత్రముదీరయన్నిజశరీరాగారశుద్ధిం వహాన్  
 పుణ్యాహం ప్రకటీకరోమి రుచిరం కల్యాణమాపాదయన్ ॥౩౬॥

ఆమ్నాయాంబుధిమాదరేణ సుమనఃసంఘాః సముద్యన్మనో-  
 మంథానం దృఢభక్తిరజ్ఞాసహితం కృత్వా మథిత్వా తతః ।  
 సోమం కల్పతరుం సుపర్వసురభిం చింతామణిం ధీమతాం  
 నిత్యానందసుధాం నిరంతరరమాసౌభాగ్యమాతన్వతే ॥౩౭॥



ప్రాకృణ్యాచలమార్గదర్శితసుధామూర్తిః ప్రసన్నః శివః  
 సోమః సదగ్గాణివితో మృగధరః పూర్ణస్తమామోచకః ।  
 చేతఃపుష్కరలక్ష్మితో భవతి చేత్ ఆనందపాథోనిధిః  
 ప్రాగల్భ్యేన విజృంభతే సుమనసాం వృత్తిస్తదా జాయతే ॥౩౮॥

ధర్మో మే చతురంఘ్రికః సుచరితః పాపం వినాశం గతం  
 కామక్రోధమదాదయో విగలితాః కాలాః సుఖావిప్పుతాః ।  
 జ్ఞానానందమహౌషధిః సుఫలితా కైవల్యనాథే సదా  
 మాస్యే మానసపుండరీకనగరే రాజావతంసే స్థితే ॥౩౯॥

ధీయంత్రేణ వచోఘటిన కవితాకుల్యోపకుల్యాక్రమైః  
 ఆనీతైశ్చ సదాశివస్య చరితాంభోరాశిదివ్యామృతైః ।  
 హృత్కేదారయుతాశ్చ భక్తికలమాః సాఫల్యమాతన్వతే  
 దుర్భిక్షాన్మమ సేవకస్య భగవన్ విశ్వేశ భీతిః కుతః ॥౪౦॥

పాపోత్పాతవిమోచనాయ రుచిరైశ్వర్యాయ మృత్యుంజయ  
 స్తోత్రధ్యాననతిప్రదక్షిణసపర్యాలోకనాకర్ణసే ।  
 జిహ్వోచిత్తశిరోఘ్రిహస్తనయనశ్రోత్తైరహం ప్రార్థితో  
 మామాజ్ఞాపయ తన్నిరూపయ ముహూః మామేవ మా మేఽవచః ॥౪౧॥

గాంభీర్యం పరిఖాపదం ఘనధృతిః ప్రాకార ఉద్యద్గుణ-  
 స్తోమశ్చాస్తబలం ఘనేంద్రియచయో ద్వారాణి దేహీ స్థితః ।  
 విద్యా వస్తుసమృద్ధిరిత్యఖిలసామగ్రీసమేతే సదా  
 దుర్గాతిప్రియదేవ మామకమనోదుర్గే నివాసం కురు ॥౪౨॥

మా గచ్చ త్వమితస్తతో గిరిశ భో మయ్యేవ వాసం కురు  
 స్వామిన్ ఆదికిరాత మామకమనఃకాంతారసీమాంతరే ।  
 వర్తంతే బహుశో మృగా మదజుషో మాత్సర్యమోహోదయః  
 తాన్ హత్వా మృగయావినోదరుచితాలాభం చ సంప్రాప్స్యసి ॥౪౩॥

కరలగ్నమృగః కరీంద్రభంగో  
 ఘనశార్దూలవిఖండనోఽస్తజంతుః ।  
 గిరిశో విశదాకృతిశ్చ చేతః-  
 కుహరే పంచముఖోఽస్తి మే కుతో భీః ॥౪౪॥

ఛందఃశాఖిశిఖాన్వితైః ద్విజవరైః సంసేవితే శాశ్వతే  
 సౌఖ్యాపాదిని ఖేదభేదిని సుధాసారైః ఫల్లెర్దిపితే ।  
 చేతఃపక్షిశిఖామణీ త్యజ వృథా సంచారమన్వైరలం  
 నిత్యం శంకరపాదపద్మయుగలీనీడే విహారం కురు ॥౪౫॥

ఆకీర్ణే నఖరాజికాంతివిభవైః ఉద్యత్సుధావైభవైః  
 ఆధాతేఽపి చ పద్మరాగలలితే హంసవ్రజైరాశ్రితే ।  
 నిత్యం భక్తివధూగణైశ్చ రహసి స్వేచ్ఛావిహారం కురు  
 స్థిత్యా మానసరాజహంస గిరిజానాథాంఘ్రిసౌధాంతరే ॥౪౬॥

శంభుధ్యానవసంతసంగిని హృదారామేఽఘజీర్ణచ్ఛదాః  
 స్రస్తా భక్తిలతాచ్ఛటా విలసితాః పుణ్యప్రవాలశ్రితాః ।  
 దీప్యంతే గుణకోరకా జపవచఃపుష్పాణి సద్వాసనా  
 జ్ఞానానందసుధామరందలహరీ సంవిత్ఫలాభ్యున్నతిః ॥౪౭॥

నిత్యానందరసాలయం సురమునిస్వాంతాంబుజాతాశ్రయం  
 స్వచ్ఛం సద్విజసేవితం కలుషహృత్సద్వాసనావిష్కృతమ్ |  
 శంభుధ్యానసరోవరం వ్రజ మనోహంసావతంస స్థిరం  
 కింక్షుద్రాశ్రయపల్వలభ్రమణసంజాతశ్రమం ప్రాప్స్యసి ||౪౮||

ఆనందామృతపూరితా హరపదాంభోజాలవలోద్యతా  
 సైర్యోపన్నుమువేత్య భక్తిలతికా శాఖోపశాఖాన్వితా |  
 ఉచ్చైర్మానసకాయమానపటలీమ్ ఆక్రమ్య నిష్కల్మషా  
 నిత్యాభీష్టఫలప్రదా భవతు మే సత్కర్మసంవర్ధితా ||౪౯||

సంధ్యారంభవిజృంభితం శ్రుతిశిరఃస్థానాంతరాధిష్ఠితం  
 సప్రేమభ్రమరాభిరామమసకృత్ సద్వాసనాశోభితమ్ |  
 భోగీంద్రాభరణం సమస్తసుమనఃపూజ్యం గుణావిష్కృతం  
 నేవే శ్రీగిరిమల్లికార్జునమహాలింగం శివాలింగితమ్ ||౫౦||

భృంగీచ్ఛానటనోత్కటః కరిమదగ్రాహీ స్ఫురన్మాధవా-  
 హ్లాదో నాదయుతో మహాసితవపుః పంచేషుణా చాదృతః |  
 సత్పక్షః సుమనోవసేషు స పునః సాక్షాన్మదీయే మనో-  
 రాజీవే భ్రమరాధిపో విహరతాం శ్రీశైలవాసీ విభుః ||౫౧||

కారుణ్యామృతవర్షిణం ఘనవిపద్గ్రీష్మచ్ఛిదాకర్మఠం  
 విద్యాసస్యఫలోదయాయ సుమనఃసంసేవ్యమిచ్ఛాకృతిమ్ |  
 నృత్యద్భక్తమయూరమద్రినిలయం చంచజ్జటామండలం  
 శంభో వాంఛతి నీలకంధర సదా త్వాం మే మనశ్చాతకః ||౫౨||

ఆకాశేన శిఖీ సమస్తఫణినాం సేత్రా కలాపీ నతా-  
 నుగ్రాహిప్రణవోపదేశనినదైః కేకీతి యో గీయతే |  
 శ్యామాం శైలసముద్భవాం ఘనరుచిం దృష్ట్వా నటంతం ముదా  
 వేదాంతోపవసే విహారరసికం తం నీలకంఠం భజే ||౫౩||

సంధ్యా ఘర్మదినాత్యయో హరికరాఘాతప్రభూతానక-  
 ధ్వానో వారిదగర్జితం దివిషదాం దృష్టిచ్ఛటా చంచలా |  
 భక్తానాం పరితోషబాష్పవితతిః వృష్టిర్మయూరీ శివా  
 యస్మిన్నుజ్జ్వలతాండవం విజయతే తం నీలకంఠం భజే ||౫౪||

ఆద్యాయామితతేజసే శ్రుతిపదైః వేద్యాయ సాధ్యాయ తే  
 విద్యానందమయాత్మనే త్రిజగతః సంరక్షణోద్యోగినీ |  
 ధ్యేయాయాఖిలయోగిభిః సురగణైః గేయాయ మాయావినీ  
 సమ్యక్తాండవసంభ్రమాయ జటిసే సేయం నతిః శంభవే ||౫౫||

నిత్యాయ త్రిగుణాత్మనే పురజితే కాత్యాయనీశ్రీయసే  
 సత్యాయాదికుటుంబినే మునిమనఃప్రత్యక్షచిన్మూర్తయే |  
 మాయాసృష్టజగత్త్రయాయ సకలామ్నాయాంతసంచారిణీ  
 సాయం తాండవసంభ్రమాయ జటిసే సేయం నతిః శంభవే ||౫౬||

నిత్యం స్వోదరపూరణాయ సకలాన్ ఉద్దిశ్య విత్తాశయా  
 వ్యర్థం పర్యటనం కరోమి భవతః సేవాం న జానే విభో |  
 మజ్జన్మాంతరపుణ్యపాకబలతః త్వం శర్వ సర్వాంతరః  
 తివ్యస్యేవ హి తేన వా పశుపతే తే రక్షణీయోఽస్మ్యహమ్ ||౫౭||

ఏకో వారిజబాంధవః క్షీతినభోవ్యాప్తం తమోమండలం  
 భిత్వా లోచనగోచరోఽపి భవతి త్వంకోటిసూర్యప్రభః ।  
 వేద్యః కిం న భవస్యహో ఘనతరం కీదృగ్భవేన్మత్తమః  
 తత్సర్వం వ్యపనీయ మే పశుపతే సాక్షాత్ ప్రసన్నోభవ ॥౫౦॥

హంసః పద్మవనం సమిచ్ఛతి యథా నీలాంబుదం చాతకః  
 కోకః కోకనదప్రియం ప్రతిదినం చంద్రం చకోరస్తథా ।  
 చేతో వాంఛతి మామకం పశుపతే చిన్మార్గమృగ్యం విభో  
 గారీనాథ భవత్పదాబ్జయుగలం కైవల్యసౌఖ్యప్రదమ్ ॥౫౧॥

రోధస్తోయహృతః శ్రమేణ పథికః ఛాయాం తరోర్వృష్టితో  
 భీతః స్వస్థగృహం గృహస్థమతిథిః దీనః ప్రభుం ధార్మికమ్ ।  
 దీపం సంతమసాకులశ్చ శిఖినం శీతావృతస్త్వం తథా  
 చేతః సర్వభయాపహం వ్రజ సుఖం శంభోః పదాంభోరుహమ్ ॥౫౨॥

అంకోలం నిజబీజసంతతిరయస్కాంతోపలం సూచికా  
 సాధ్వీ నైజవిభుం లతా క్షీతిరుహం సింధుః సరిద్వల్లభమ్ ।  
 ప్రాప్నోతీహ యథా తథా పశుపతేః పాదారవిందద్వయం  
 చేతోవృత్తిరువేత్య తిష్ఠతి సదా సా భక్తిరిత్యుచ్యతే ॥౫౩॥

ఆనందాశ్రుభిరాతనోతి పులకం నైర్మల్యతశ్చాదనం  
 వాచా శంఖముఖే స్థితైశ్చ జఠరాపూర్తిం చరిత్రామృతైః ।  
 రుద్రాక్షైర్భసితేన దేవ వపుషో రక్షాం భవద్భావనా-  
 పర్యంకే వినివేశ్య భక్తిజననీ భక్తార్భకం రక్షతి ॥౫౪॥

మార్గావర్తితపాదుకా పశుపతేః అంగస్య కూర్పాయతే  
 గండాషాంబునిషేచనం పురరిపోః దివ్యాభిషేకాయతే ।  
 కించిద్భక్తితమాంసశేషకబలం నవ్యోపహారాయతే  
 భక్తిః కిం న కరోత్యహో వనచరో భక్తావతంసాయతే ॥౬౩॥

వక్షస్తాడనమంతకస్య కఠినాపస్మారసమ్మర్దనం  
 భూభృత్పర్వటనం నమత్సురశిరఃకోటిరసంఘర్షణమ్ ।  
 కర్మేదం మృదులస్య తావకపదద్వంద్వస్య కిం వోచితం  
 మచ్ఛేతోమణిపాదుకావిహరణం శంభో సదాంగీకురు ॥౬౪॥

వక్షస్తాడనశంకయా విచలితో వైవస్వతో నిర్జరాః  
 కోటిరోజ్జ్వలరత్నదీపకలికానీరాజనం కుర్వతే ।  
 దృష్ట్వా ముక్తివధూస్తనోతి నిభృతాశ్లేషం భవానీపతే  
 యచ్ఛేతస్తవ పాదపద్మభజనం తస్యేహ కిం దుర్లభమ్ ॥౬౫॥

క్రీడార్థం సృజసి ప్రపంచమఖిలం క్రీడామృగాస్తే జనాః  
 యత్యుర్మాచరితం మయా చ భవతః ప్రీత్యై భవత్యేవ తత్ ।  
 శంభో స్వస్య కుతూహలస్య కరణం మచ్ఛేష్టితం నిశ్చితం  
 తస్మాన్మామకరక్షణం పశుపతే కర్తవ్యమేవ త్వయా ॥౬౬॥

బహువిధపరితోషబాష్పపూర-  
 స్ఫుటపులకాంకితచారుభోగభూమిమ్ ।  
 చిరపదఫలకాంక్షినీవ్యమానాం  
 పరమసదాశివభావనాం ప్రపద్యే ॥౬౭॥

అమితముదమృతం ముహూర్షుహంతీం  
విమలభవత్పదగోష్ఠమావసంతీమ్ |  
సదయ పశుపతీ సుపుణ్యపాకాం  
మమ పరిపాలయ భక్తిధేనుమీకామ్ ||౬౮||

జడతా పశుతా కలంకితా  
కుటిలచరత్వం చ నాస్తి మయి దేవ |  
అస్తి యది రాజమౌలీ  
భవదాభరణస్య నాస్మి కిం పాత్రమ్ ||౬౯||

అరహసి రహసి స్వతంత్రబుద్ధ్యా  
పరివసితం సులభః ప్రసన్నమూర్తిః |  
అగణితఫలదాయకః ప్రభుర్మే  
జగదధికో హృది రాజశేఖరోఽస్తి ||౭౦||

ఆరూఢభక్తిగుణకుంచితభావచాప-  
యుక్తైః శివస్మరణబాణగణైరమోఘైః |  
నిర్జిత్వ కిల్బిషరిపూన్విజయీ సుధీంద్రః  
సానందమావహతి సుస్థిరరాజలక్ష్మీమ్ ||౭౧||

ధ్యానాంజనేన సమవేక్ష్య తమఃప్రదేశం  
భిత్వా మహాబలిభిరీశ్వరనామమంత్రైః |  
దివ్యాశ్రితం భుజగభూషణముద్వహంతి  
యే పాదపద్మమిహ తే శివ తే కృతార్థాః ||౭౨||

భూదారతాముదవహద్యదపేక్షయా శ్రీ-  
 భూదార ఏవ కిమతః సుమతే లభస్య |  
 కేదారమాకలితముక్తిమహౌషధీనాం  
 పాదారవిందభజనం పరమేశ్వరస్య ||౭౩||

ఆశాపాశక్లేశదుర్వాసనాది-  
 భేదోద్మ్యుక్తైర్దివ్యగంధైరమందైః |  
 ఆశాశాటీకస్య పాదారవిందం  
 చేతఃపేటీం వాసితాం మే తనోతు ||౭౪||

కల్యాణినం సరసచిత్రగతిం సవేగం  
 సర్వేంగితజ్జమనఘం ధ్రువలక్షణాఢ్యమ్ |  
 చేతస్తురంగమధిరుహ్య చర స్మరారే  
 నేతః సమస్తజగతాం వృషభాధిరూఢ ||౭౫||

భక్తిర్మహేశపదపుష్కరమావసంతీ  
 కాదంబినీవ కురుతే పరితోషవర్షమ్ |  
 సంపూరితో భవతి యస్య మనస్తటాకః  
 తజ్జన్మసస్యమఖిలం సఫలం చ నాన్యత్ ||౭౬||

బుద్ధిః స్థిరా భవితుమీశ్వరపాదపద్మ-  
 సక్తా వధూర్విరహిణీవ సదా స్మరంతీ |  
 సద్భావనాస్మరణదర్శనకీర్తనాది  
 సమ్మోహితీవ శివమంత్రజపేన వింతీ ||౭౭||



సదుపచారవిధిష్వనుబోధితాం  
 సవినయాం సుహృదం సముపాశ్రితామ్ |  
 మమ సముద్ధర బుద్ధిమిమాం ప్రభో  
 వరగుణీన నవోఢవధూమివ ||౭౮||

నిత్యం యోగిమనఃసరోజదలసంచారక్షమస్త్యత్కమః  
 శంభో తేన కథం కఠోరయమరాడ్వక్తః కవాటక్షతిః |  
 అత్యంతం మృదులం త్వదంఘ్రియుగలం హా మే మనశ్చింతయ-  
 త్యేతల్లోచనగోచరం కురు విభో హస్తేన సంవాహయే ||౭౯||

ఏష్యత్యేష జనిం మనోఽస్య కఠినం తస్మిన్నటానీతి మ-  
 ద్రక్షాయై గిరిసీమ్ని కోమలపదన్యాసః పురాభ్యాసితః |  
 నో చేద్దివ్యగృహోంతరేషు సుమనస్తల్పేషు వేద్యాదిషు  
 ప్రాయః సత్సు శిలాతలేషు నటనం శంభో కిమర్థం తవ ||౮౦||

కంచిత్యాలముమామహేశ భవతః పాదారవిందార్పణైః  
 కంచిద్ధ్యానసమాధిభిశ్చ నతిభిః కంచిత్రథాకర్ణణైః |  
 కంచిత్రుంచిదవేక్షణైశ్చ నుతిభిః కంచిద్దశామీదృశీం  
 యః ప్రాప్నోతి ముదా త్వదర్పితమనా జీవన్ స ముక్తః ఖలు ||౮౧||

బాణత్వం వృషభత్వమర్ధవపుషా భార్యాత్వమార్యాపతే  
 ఘోణీత్వం సఖితా మృదంగవహతా చేత్యాది రూపం దధౌ |  
 త్వత్పాదే నయనార్పణం చ కృతవాన్ త్వద్దేహభాగో హరిః  
 పూజ్యాత్పూజ్యతరః స ఏవ హి న చేత్ కో వా తదన్యోఽధికః ||౮౨||

జననమృతియుతానాం సేవయా దేవతానాం  
 న భవతి సుఖలేశః సంశయో నాస్తి తత్ర |  
 అజనిమమృతరూపం సాంబమీశం భజంతే  
 య ఇహ పరమసౌఖ్యం తే హి ధన్యా లభంతే ||౧౩||

శివ తవ పరిచర్యాసన్నిధానాయ గౌర్యా  
 భవ మమ గుణధుర్యాం బుద్ధికన్యాం ప్రదాస్యే |  
 సకలభవనబంధో సచ్ఛిదానందసింధో  
 సదయ హృదయగేహీ సర్వదా సంవస త్వమ్ ||౧౪||

జలధిమథనదక్షో నైవ పాతాలభేదీ  
 న చ వనమృగయాయాం నైవ లుబ్ధః ప్రవీణః |  
 అశనకుసుమభూషావస్త్రముఖ్యాం సపర్యాం  
 కథయ కథమహం తే కల్పయానీందుమౌలే ||౧౫||

పూజాద్రవ్యసమృద్ధయో విరచితాః పూజాం కథం కుర్మహే  
 పక్షిత్వం న చ వా కిటిత్వమపి న ప్రాప్తం మయా దుర్లభమ్ |  
 జానే మస్తకమంఘ్రిపల్లవముమాజానే న తేఽహం విభో  
 న జ్ఞాతం హి పితామహేన హరిణా తత్త్వేన తద్ద్రూపిణా ||౧౬||

అశనం గరలం ఫణీ కలాపో  
 వసనం చర్మ చ వాహనం మహోక్షః |  
 మమ దాస్యసి కిం కిమస్తి శంభో  
 తవ పాదాంభుజభక్తిమేవ దేహి ||౧౭||

యదా కృతాంభోనిధిసేతుబంధనః  
కరస్థలాధఃకృతపర్వతాధిపః |  
భవాని తే లంఘితపద్మసంభవః  
తదా శివార్పాస్తవభావనక్షమః |౮౮||

నతిభిర్నుతిభిస్త్యమీశ పూజావిధిభిర్ధ్యానసమాధిభిర్న తుష్టః |  
ధనుషా ముసలేన చాశ్మభిర్వా వద తే ప్రీతికరం తథా కరోమి ||౮౯||

వచసా చరితం వదామి శంభోః అహముద్యోగవిధాసు తేఽప్రసక్తః |  
మనసాకృతిమీశ్వరస్య సేవే శిరసా చైవ సదాశివం నమామి ||౯౦||

ఆద్యావిద్యా హృద్గతా నిర్గతాసీత్  
విద్యా హృద్విద్యా హృద్గతా త్వత్ప్రసాదాత్ |  
సేవే నిత్యం శ్రీకరం త్వత్ప్రదాబ్జం  
భావే ముక్తిర్భాజనం రాజమాలే ||౯౧||

దూరికృతాని దురితాని దురక్షరాణి  
దౌర్భాగ్యదుఃఖదురహంకృతిదుర్వచాంసి |  
సారం త్వదీయచరితం నితరాం పిబంతం  
గౌరీశ మామిహ సముద్ధర సత్కృతాక్షైః ||౯౨||

సోమకలాధరమౌలౌ కోమలఘనకంధరే మహామహసి |  
స్వామిని గిరిజానాథే మామకహృదయం నిరంతరం రమతామ్ ||౯౩||

సా రసనా తే నయనే తాపేవ కరో స ఏవ కృతకృత్యః ।  
యా యే యౌ యో భర్గం వదతీక్షితే సదార్పితః స్మరతి ॥౯౪॥

అతిమృదులౌ మమ చరణౌ అతికఠినం తే మనో భవానీశ ।  
ఇతి విచికిత్సాం సంత్యజ శివ కథమాసీద్గిరౌ తథా వేశః ॥౯౫॥

దైర్యాంకుశేన నిభృతం రభసాదాకృప్య భక్తిశృంఖలయా ।  
పురహర చరణాలాసే హృదయమదేభం బధాన చిద్యంతైః ॥౯౬॥

ప్రచరత్యభితః ప్రగల్భవృత్త్యా  
మదవాసేష మనఃకఠి గఠీయాన్ ।  
పరిగృహ్య నయేన భక్తిరజ్జ్వ  
పరమ స్థాణు పదం దృఢం నయాముమ్ ॥౯౭॥

సర్వాలంకారయుక్తాం సరలపదయుతాం సాధువృత్తాం సువర్ణాం  
సద్భిః సంస్తూయమానాం సరసగుణయుతాం లక్ష్మితాం లక్ష్మణాఢ్యామ్ ।  
ఉద్యద్భూషావిశేషామ్ ఉపగతవినయాం ద్యోతమానార్థరేఖాం  
కల్యాణీం దేవ గౌరీప్రియ మమ కవితాకన్యకాం త్వం గృహాణ ॥౯౮॥

ఇదం తే యుక్తం వా పరమశివ కారుణ్యజలధే  
గతౌ తిర్యగ్రాపం తవ పదశిరోదర్శనధియా ।  
హరిబ్రహ్మణౌ తౌ దివి భువి చరంతౌ శ్రమయుతౌ  
కథం శంభో స్వామిన్ కథయ మమ వేద్యోఽసి పురతః ॥౯౯॥

స్తోత్రేణాలమహం ప్రవచ్చి న మృషా దేవా విరించాదయః  
 స్తుత్యానాం గణనాప్రసంగసమయే త్వామగ్రగణ్యం విదుః |  
 మాహాత్మ్యాగ్రవిచారణప్రకరణే ధానాతుషస్తోమవ-  
 ద్ధాతాస్త్వాం విదురుత్తమోత్తమఫలం శంభో భవత్యేవకాః ||౧౦౦||

\*\*\*\*\*

శృంగేరి జగద్గురు పరమపూజ్య శ్రీ శ్రీ  
 సచ్చిదానంద శివాభినవ నృసింహభారతీస్వామి విరచిత  
 శ్రీ శంకరాచార్యపదావలంబసువర్ణమాలాస్తుతిః

ఓంకారపంకజమధువ్రతవేదశీర్ష-  
 కంజాతబాలదిననాథ కృపాసముద్ర |  
 బృందారకేంద్రపదతౌచ్యమనఃప్రదాయినీ  
 శ్రీ శంకరాచార్య మమ దేహి పదావలంబమ్ ||౧||

నత్వా పదాంబుజనియుగ్మమహో యదీయం  
 వాచస్పతిత్వమధిగచ్ఛతి జన్మమూకః |  
 స త్వం కృపార్ణవ సరోరుహపత్రనేత్ర  
 శ్రీ శంకరాచార్య మమ దేహి పదావలంబమ్ ||౨||

మత్తో మనఃప్రభవ ఏష పురా యదీయ-  
 నేత్రాగ్నినాప తరసా భసితస్వభావమ్ |  
 స త్వం విరక్తిమచలాం ప్రవితీర్య మహ్యం  
 శ్రీ శంకరాచార్య మమ దేహి పదావలంబమ్ ||౩||

శంకానివారణపటో ప్రణతవ్రజస్య  
యం కాలకాల ఇతి కుంభభవో జగాద ।  
స త్వం వితీర్య పరమాయురభీష్టపూగం  
శ్రీ శంకరార్య మమ దేహి పదావలంబమ్ ॥౪॥

కస్యేవ రూపగుణశాలినమాదరేణ  
మర్త్యం ప్రమోదభరతః స్వయమేవ ముక్తిః ।  
యద్వాక్సుధాప్రణయినం వృణుతే హి స త్వం  
శ్రీ శంకరార్య మమ దేహి పదావలంబమ్ ॥౫॥

రాజాధిరాజపదవీం తరసా ప్రయాతి  
యత్పాదపంకజయుగం సకృదేవ నత్వా ।  
దీనాగ్రయాయ్యపి వినా కమపి ప్రయత్నం  
శ్రీ శంకరార్య మమ దేహి పదావలంబమ్ ॥౬॥

యత్యగ్రయాయజనతావనబద్ధదీక్ష  
తత్త్వం ప్రబోధ్య తరసా బహులైః స్వకీర్ణయైః ।  
గ్రంథైశ్చ పూర్ణకరుణాభరితైః కటాక్షైః  
శ్రీ శంకరార్య మమ దేహి పదావలంబమ్ ॥౭॥

స్తోత్రం త్వదంఘ్రికమలాలితమానసేన  
సూక్తం పఠేద్య ఇహ భక్తియుతాంతరంగః ।  
పాత్రం భవేత్స ఖలు సర్వసుఖస్య సత్యం  
న ద్వాపరోఽత్ర విషయే మనసాపి కార్యః ॥౮॥

\*\*\*\*\*

## ॥ ఏకశ్లోకీ ॥

కిం జ్యోతిస్తవ భానుమానహని మే రాత్రౌ ప్రదీపాదికం  
స్యాదేవం రవిదీపదర్శనవిధౌ కిం జ్యోతిరాఖ్యాహి మే ।  
చక్షుస్తస్య నిమీలనాదిసమయే కిం ధీర్ధియో దర్శనే  
కిం తత్రాహమతో భవాన్ పరమకం జ్యోతిస్తదస్మి ప్రభో ॥

\*\*\*\*\*

## ॥ దశశ్లోకీ ॥

న భూమిర్న తోయం న తేజో న వాయుః  
న ఖం నేంద్రియం వా న తేషాం సమూహః ।  
అనైకాంతికత్వాత్ సుషుప్త్యేకసిద్ధః  
తదేకోఽవశిష్టః శివః కేవలోఽహమ్ ॥౧॥

న వర్ణా న వర్ణాశ్రమాచారధర్మాః  
న మే ధారణాధ్యానయోగాదయోఽపి ।  
అనాత్మాశ్రయాహం మమాధ్యాసహానాత్  
తదేకోఽవశిష్టః శివః కేవలోఽహమ్ ॥౨॥

న మాతా పితా వా న దేవా న లోకాః  
న వేదా న యజ్ఞా న తీర్థం బ్రువంతి ।  
సుషుప్తా నిరస్తా తిశూన్యాత్మకత్వాత్  
తదేకోఽవశిష్టః శివః కేవలోఽహమ్ ॥౩॥

న సాంఖ్యం న శైవం న తత్త్వాంచరాత్రం  
న జైనం న మీమాంసకాదేర్మతం వా ।  
విశిష్టానుభూత్యా విశుద్ధాత్మకత్వాత్  
తదేకోఽవశిష్టః శివః కేవలోఽహమ్ ॥౪॥

న చోర్ధ్వం న చాధో న చాంతర్న బాహ్యం  
న మధ్యం న తిర్యజ్ఞే న పూర్వాపరా దిక్ ।  
వియద్యవ్యవకత్వాదఖండైకరూపః  
తదేకోఽవశిష్టః శివః కేవలోఽహమ్ ॥౫॥

న శుక్లం న కృష్ణం న రక్తం న పీతం  
న కుబ్జం న పీనం న హ్రస్వం న దీర్ఘమ్ ।  
అరూపం తథా జ్యోతిరాకారకత్వాత్  
తదేకోఽవశిష్టః శివః కేవలోఽహమ్ ॥౬॥

న శాస్తా న శాస్త్రం న శిష్యో న శిక్షా  
న చ త్వం న చాహం న చాయం ప్రపంచః ।  
స్వరూపావబోధో వికల్పాసహిష్ణుః  
తదేకోఽవశిష్టః శివః కేవలోఽహమ్ ॥౭॥



న జాగ్రన్న మే స్వప్నకో వా సుషుప్తిః  
న విశ్వో న వా తైజసః ప్రాజ్ఞకో వా ।  
అవిద్యాత్మకత్వాత్ త్రయాణాం తురీయః  
తదేకోఽవశిష్టః శివః కేవలోఽహమ్ ॥౮॥

అపి వ్యాపకత్వాత్ హితత్త్వప్రయోగాత్  
స్వతః సిద్ధభావాత్ అనన్యాశ్రయత్వాత్ ।  
జగత్తుచ్ఛమేతత్ సమస్తం తదన్యత్  
తదేకోఽవశిష్టః శివః కేవలోఽహమ్ ॥౯॥

న చైకం తదన్యత్ ద్వితీయం కుతస్స్యాత్  
న వా కేవలత్వం న చాకేవలత్వమ్ ।  
న శూన్యం న చాశూన్యమద్వైతకత్వాత్  
కథం సర్వవేదాంతసిద్ధం బ్రవీమి ॥౧౦॥

\*\*\*\*\*

॥ శ్రీ సుబ్రహ్మణ్యభుజంగమ్ ॥

సదా బాలరూపాపి విఘ్నాద్రిహంత్రీ  
మహోదంతివక్త్రాపి పంచాస్యమాన్యా ।  
విధీంద్రాదిమృగ్యా గణేశాభిధా మే  
విధత్తాం శ్రీయం కాపి కల్యాణమూర్తిః ॥౧॥

న జానామి శబ్దం న జానామి చార్థం  
న జానామి పద్యం న జానామి గద్యమ్ |  
చిదేకా షడాస్యా హృది ద్యోతతే మే  
ముఖాన్నిఃసరంతే గిరశ్శాపి చిత్రమ్ ||౨||

మయూరాధిరూఢం మహావాక్యగూఢం  
మనోహారిదేహం మహచ్ఛిత్తగేహమ్ |  
మహీదేవదేవం మహావేదభావం  
మహాదేవబాలం భజే లోకపాలమ్ ||౩||

యదా సన్నిధానం గతా మానవా మే  
భవాంభోధిపారం గతాస్తే తదైవ |  
ఇతి వ్యంజయన్ సింధుతీరే య ఆస్తే  
తమీడే పవిత్రం పరాశక్తిపుత్రమ్ ||౪||

యథాభీష్టరంగా లయం యాంతి తుంగాః  
తథైవాపదః సన్నిధౌ సేవతాం మే |  
ఇతీవోర్మిపంక్తిర్నృణాం దర్శయంతం  
సదా భావయే హృత్సరోజీ గుహం తమ్ ||౫||

గిరౌ మన్నివాసే నరా యేఽధిరూఢాః  
తదా పర్వతే రాజతే తేఽధిరూఢాః |  
ఇతీవ బ్రువన్ గంధశైలాధిరూఢాః  
స దేవో ముదే మే సదా షణ్ముఖోఽస్తు ||౬||

మహాంభోధితీరే మహాపాపచోరే  
 మునీంద్రానుకూలే సుగంధాఖ్యశైలే ।  
 గుహాయాం వసంతం స్వభాసా లసంతం  
 జనార్దం హరంతం శ్రయామో గుహం తమ్ ॥౭॥

లసత్స్వర్ణగేహీ నృణాం కామదోహీ  
 సుమస్తోమసంఛన్నమాణిక్యమంచే ।  
 సముద్యత్సహస్రార్కతుల్యప్రకాశం  
 సదా భావయే కార్తికీయం సురేశమ్ ॥౮॥

రణద్ధంసకే మంజులేఽత్యంతశోణీ  
 మనోహరిలావణ్యపీయూషపూర్ణే ।  
 మనఃషట్పదో మే భవక్లీశతప్తః  
 సదా మోదతాం స్కంద తే పాదపద్మే ॥౯॥

సువర్ణాభదివ్యాంబరైర్భాసమానాం  
 క్వణత్క్రింకిణీమేఖలాశోభమానామ్ ।  
 లసద్దేమపట్టిన విద్యోతమానాం  
 కటిం భావయే స్కంద తే దీప్యమానామ్ ॥౧౦॥

పులిందేశకన్యాఘనాభోగతుంగ-  
 స్తనాలింగనాసక్తకాశ్మీరరాగమ్ ।  
 నమస్యామ్యహం తారకారే తవోరః  
 స్వభక్తావసే సర్వదా సానురాగమ్ ॥౧౧॥

విధౌ క్లుప్తదండాన్ స్వలీలాధృతాండాన్  
 నిరస్తేభశుండాన్ ద్విషత్కాలదండాన్ ।  
 హతేంద్రారిషండాన్ జగత్త్రాణశౌండాన్  
 సదా తే ప్రచండాన్ శ్రయే బాహుదండాన్ ॥౧౨॥

సదా శారదాః షణ్ముగాంకా యది స్యుః  
 సముద్యంత ఏవ స్థితాశ్చేత్సమంతాత్ ।  
 సదా పూర్ణబింబాః కలంకైశ్చ హీనాః  
 తదా త్వస్మృఖానాం బ్రువే స్కంద సామ్యమ్ ॥౧౩॥

స్ఫురన్మందహాసైః సహంసాని చంచ-  
 త్కటాక్షావలీభృంగసంఘాజ్జ్వలాని ।  
 సుధాస్యందిబింబాధరాణీశసూనో  
 తవాలోకయే షణ్ముఖాంభోరుహాణి ॥౧౪॥

విశాలేషు కర్ణాంతదీర్ఘేష్వజస్రం  
 దయాస్యందిషు ద్వాదశస్వీక్షణేషు ।  
 మయీషత్కటాక్షః సకృత్ పాతితశ్చేత్  
 భవేత్తీ దయాశీల కా నామ హానిః ॥౧౫॥

సుతాంగోద్భవో మేఽసి జీవేతి షడ్ధా  
 జపన్ మంత్రమీశో ముదా జిఘ్రతే యాన్ ।  
 జగద్భారభృద్భ్యో జగన్నాథ తేభ్యః  
 కిరీటోజ్జ్వలేభ్యో నమో మస్తకేభ్యః ॥౧౬॥

స్ఫురద్రత్నకేయూరహారాభిరామః  
 చలత్కుండలశ్రీలసద్గండభాగః ।  
 కటా పీతవాసాః కరే చారుశక్తిః  
 పురస్తాన్మమాస్తాం పురారేస్తనూజః ॥౧౭॥

ఇహాయాహి వత్సేతి హస్తాన్ప్రసార్యా-  
 హ్వయత్యాదరాచ్ఛంకరే మాతురంకాత్ ।  
 సముత్పత్య తాతం శ్రయంతం కుమారం  
 హరాశ్లిష్టగాత్రం భజే బాలమూర్తిమ్ ॥౧౮॥

కుమారేశసూనో గుహ స్కంద సేనా-  
 పతే శక్తిపాణి మయూరాధిరూఢ ।  
 పులిందాత్మజాకాంత భక్తార్తిహారిన్  
 ప్రభో తారకారే సదా రక్ష మాం త్వమ్ ॥౧౯॥

ప్రశాంతేంద్రియే నష్టసంజ్ఞే విచేష్టే  
 కఘోద్గారివక్త్రే భయోత్కంపిగాత్రే ।  
 ప్రయాణోన్ముఖే మయ్యనాథే తదానీం  
 ద్రుతం మే దయాలో భవగ్రీ గుహ త్వమ్ ॥౨౦॥

కృతాంతస్య దూతేషు చండీషు కోపాత్  
 దహ చ్ఛింద్ధి భింద్ధీతి మాం తర్ణయత్సు ।  
 మయూరం సమారుహ్య మా భైరితి త్వం  
 పురః శక్తిపాణిర్మమాయాహి శీఘ్రమ్ ॥౨౧॥

ప్రణమ్యాసకృత్పాదయోస్తే పతిత్వా  
ప్రసాద్య ప్రభో ప్రార్థయేఽనేకవారమ్ ।  
న వక్తుంక్షమోఽహం తదానీం కృపాభ్యే  
న కార్యాంతకాలే మనాగప్యవేక్షా ॥౨౨॥

సహస్రాండభోక్తా త్వయా శూరనామా  
హతస్తారకః సింహవక్త్రశ్చ ధైత్యః ।  
మమాంతర్హృదిస్థం మనఃక్షేశమేకం  
న హంసి ప్రభో కిం కరోమి క్వ యామి ॥౨౩॥

అహం సర్వదా దుఃఖభారావసన్నో  
భవాన్ దీనబంధుస్త్వదన్యం న యాచే ।  
భవద్భక్తిరోధం సదా క్లృప్తబాధం  
మమాధిం ద్రుతం నాశయోమాసుత త్వమ్ ॥౨౪॥

అపస్మారకుష్ఠక్షయార్థఃప్రమేహ-  
జ్వరోన్మాదగుల్మాదిరోగా మహాంతః ।  
పిశాచాశ్చ సర్వే భవత్పత్రభూతిం  
విలోక్య క్షణాత్ తారకారే ద్రవంతే ॥౨౫॥

దృశి స్కందమూర్తిః శ్రుతౌ స్కందకీర్తిః  
ముఖే మే పవిత్రం సదా తచ్ఛ్చరిత్రమ్ ।  
కరే తస్య కృత్యం వపుస్తస్య భృత్యం  
గుహే సంతు లీనా మమాశేషభావాః ॥౨౬॥

మునీనాముతాహో నృణాం భక్తిభాజామ్  
 అభీష్టప్రదాః సంతి సర్వత్ర దేవాః ।  
 నృణామంత్యజానామపి స్వార్థదానే  
 గుహోద్దేవమన్యం న జాసే న జాసే ॥౨౭॥

కలత్రం సుతా బంధువర్గః పశుర్వా  
 నరో వాథ నారీ గృహే యే మదీయాః ।  
 యజంతో నమంతః స్తువంతో భవంతం  
 స్మరంతశ్చ తే సంతు సర్వే కుమార ॥౨౮॥

మృగాః పక్షిణో దంశకా యే చ దుష్టాః  
 తథా వ్యాధయో బాధకా యే మదంగే ।  
 భవచ్ఛక్తితీక్ష్ణాగ్రభిన్నాః సుదూరే  
 వినశ్యంతు తే చూర్ణితక్రౌంచశైల ॥౨౯॥

జనిత్రీ పితా చ స్వపుత్రాపరాధం  
 సహితే న కిం దేవసేనాధినాథ ।  
 అహం చాతిబాలో భవాన్ లోకతాతః  
 క్షమస్వాపరాధం సమస్తం మహేశ ॥౩౦॥

నమః కేకిసే శక్తయే చాపి తుభ్యం  
 నమశ్చాగ తుభ్యం నమః కుక్కుటాయ ।  
 నమః సింధవే సింధుదేశాయ తుభ్యం  
 పునః స్కందమూర్తే నమస్తే నమోఽస్తు ॥౩౧॥

జయానందభూమన్ జయాపారధామన్  
జయామోఘకీర్తే జయానందమూర్తే ।  
జయానందసింధో జయాశేషబంధో  
జయ త్వం సదా ముక్తిదానేశసూనో ॥౩౨॥

భుజంగాఖ్యవృత్తీన క్లుప్తం స్తవం యః  
పఠేద్భక్తియుక్తో గుహం సంప్రణమ్య ।  
స పుత్రాన్ కలత్రం ధనం దీర్ఘమాయుః  
లభేత్స క్షందసాయుజ్యమంతే నరః సః ॥౩౩॥

\*\*\*\*\*

శృంగేరి జగద్గురు పరమపూజ్య శ్రీ శ్రీ  
సచ్చిదానంద శివాభినవ నృసింహభారతీస్వామి విరచిత  
శ్రీ శంకరాచార్య భుజంగప్రయాతస్తోత్రమ్

కృపాసాగరాయాశుకావ్యప్రదాయ  
ప్రణమ్రాఖిలాభీష్టసందాయకాయ ।  
యతీందైరుపాస్యాంఘ్రిపాథోరుహాయ  
ప్రబోధప్రదాత్రే నమశ్శంకరాయ ॥౧॥



చిదానందరూపాయ చిన్మద్రికోద్యత్-  
కరాయేశపర్యాయరూపాయ తుభ్యమ్ |  
ముదా గీయమానాయ వేదోత్తమాంగైః  
శ్రితానందదాత్రే నమశ్శంకరాయ ||౨||

జటాజూటమధ్యే పురా యా సురాణాం  
ధునీ సాద్య కర్మందిరూపస్య శంభోః |  
గలే మల్లికామాలికావ్యాజతస్తే  
విభాతీతి మన్యే గురో కిం తథైవ ||౩||

నఖేందుప్రభాధూతనమూలిహార్దాం-  
ధకారవ్రజాయాబ్జమందస్మితాయ |  
మహామోహపాథోనిధేర్బాడబాయ  
ప్రశాంతాయ కుర్మో నమశ్శంకరాయ ||౪||

ప్రణమ్రాంతరంగాబ్జబోధప్రదాత్రే  
దివారాత్రమవ్యాహతోస్రాయ కామమ్ |  
క్షవేశాయ చిత్రాయ లక్ష్మక్షయాభ్యాం  
విహీనాయ కుర్మో నమశ్శంకరాయ ||౫||

ప్రణమ్రాస్యపాథోజమోదప్రదాత్రే  
సదాంతస్తమస్తోమసంహారకర్త్రే |  
రజన్యామపీద్ధప్రకాశాయ కుర్మో

హ్యపూర్వాయ పూష్టే నమశ్శంకరాయ ॥౬॥  
 నతానాం హృదబ్జాని పుల్లాని శీఘ్రం  
 కరోమ్యాశు యోగప్రదానేన నూనమ్ ।  
 ప్రబోధాయ చేత్థం సరోజాని ధత్సే  
 ప్రపుల్లాని కిం భో గురో బ్రూహి మహ్యమ్ ॥౭॥

ప్రభాధూతచంద్రాయుతాయాఖిలేష్ట-  
 ప్రదాయానతానాం సమూహాయ శీఘ్రమ్ ।  
 ప్రతీపాయ నమ్రోఘదుఃఖాఘపంక్తిః  
 ముదా సర్వదా స్యాన్నమశ్శంకరాయ ॥౮॥

వినిష్కాసితానీశ తత్త్వావబోధాన్  
 నతానాం మనోభ్యో హ్యనన్యాశ్రయాణి ।  
 రజాంసి ప్రపన్నాని పాదాంబుజాతం  
 గురో రక్తవస్త్రాపదేశాద్భిభర్షి ॥౯॥

మతేర్వేదశీర్షాధ్వసంప్రాపకాయా-  
 నతానాం జనానాం కృపారైః కటాక్షైః ।  
 తతేః పాపబృందస్య శీఘ్రం నిహంత్రే  
 స్మితాస్యాయ కుర్మో నమశ్శంకరాయ ॥౧౦॥

సుపర్వోక్తిగంధేన హీనాయ తూర్ణం  
 పురా తోటకాయాఖిలజ్ఞానదాత్రే ।  
 ప్రవాలీయగర్వాపహారస్య కర్త్రే

పదాబ్జమృదిమ్నా నమశ్శంకరాయ ||౧౧||  
 భవాంభోధిమగ్నాన్ జనాన్ దుఃఖయుక్తాన్  
 జవాదుద్దిధీర్నర్భవానిత్యహోఽహమ్ |  
 విదిత్వా హి తే కీర్తిమన్యాదృశీం భోః  
 సుఖం నిర్విశంకః స్వపిమ్యస్తయత్నః ||౧౨||

\*\*\*\*\*

## || శ్రీ లక్ష్మీనృసింహపంచరత్నమ్ ||

త్వత్ప్రభుజీవప్రియమిచ్ఛసి చేత్ నరహరిపూజాం కురు సతతం  
 ప్రతిబింబాలంకృతిధృతికుశలో బింబాలంకృతిమాతనుతే |  
 చేతోభృంగ భ్రమసి వృథా భవమరుభూమౌ విరసాయాం  
 భజ భజ లక్ష్మీనరసింహానఘపదసరసిజమకరందమ్ ||౧||

శుక్తౌరజతప్రతిభా జాతా కటకాద్యర్థసమర్థా చేత్  
 దుఃఖమయీ తే సంస్పృతిరేషా నిర్వృతిదాసే నిపుణా స్యాత్ |  
 చేతోభృంగ భ్రమసి వృథా భవమరుభూమౌ విరసాయాం  
 భజ భజ లక్ష్మీనరసింహానఘపదసరసిజమకరందమ్ ||౨||

ఆకృతిసామ్యాచ్ఛాలిలికుసుమే స్థలనలినత్వభ్రమమకరోః  
 గంధరసావిహ కిము విద్యేతే విఫలం భ్రామ్యసి భృశవిరసేఽస్మిన్ |  
 చేతోభృంగ భ్రమసి వృథా భవమరుభూమౌ విరసాయాం  
 భజ భజ లక్ష్మీనరసింహానఘపదసరసిజమకరందమ్ ||౩||

ప్రకృందనవనితాదీన్విషయాన్ సుఖదాన్మత్వా తత్ర విహరసి  
 గంధఫలీసదృశా నను తేఽమీ భోగానంతరదుఃఖకృతః స్యుః |  
 చేతోభృంగ భ్రమసి వృథా భవమరుభూమౌ విరసాయాం  
 భజ భజ లక్ష్మీనరసింహానఘపదసరసిజమకరందమ్ ||౪||

తవ హితమేకం వచనం వక్ష్యే శృణు సుఖకామో యది సతతం  
 స్వప్నే దృష్టం సకలం హి మృషా జాగ్రతి చ స్మర తద్వదితి |  
 చేతోభృంగ భ్రమసి వృథా భవమరుభూమౌ విరసాయాం  
 భజ భజ లక్ష్మీనరసింహానఘపదసరసిజమకరందమ్ ||౫||

\*\*\*\*\*

|| శ్రీ లక్ష్మీనృసింహకరుణారసస్తోత్రమ్ ||

శ్రీమత్ప్రయోనిధినికేతనచక్రపాణి  
 భోగీంద్రభోగమణిరాజితపుణ్యమూర్తి |  
 యోగీశ శాశ్వత శరణ్య భవాబ్ధిపోత  
 లక్ష్మీనృసింహ మమ దేహి కరావలంబమ్ ||౧||

బ్రహ్మాండ్రుద్రమరుదర్కకిరీటకోటి-  
 సంఘట్టితాంఘ్రికమలామలకాంతికాంత |  
 లక్ష్మీలసత్కుచసరోరుహరాజహంస  
 లక్ష్మీనృసింహ మమ దేహి కరావలంబమ్ ||౨||

సంసారదావదహనాకులభీకరోరు-  
 జ్వాలావలీభిరతిదగ్ధతనూరుహస్య |  
 త్వత్పాదపద్మసరసీరుహమాగతస్య  
 లక్ష్మీన్మసింహ మమ దేహి కరావలంబమ్ ||౩||

సంసారజాలపతితస్య జగన్నివాస  
 సర్వేంద్రియార్థబడిశాగ్రుషోపమస్య |  
 ప్రోత్కంపితప్రచురతాలుకమస్తకస్య  
 లక్ష్మీన్మసింహ మమ దేహి కరావలంబమ్ ||౪||

సంసారకూపమతిఘోరమగాఢమూలం  
 సంప్రాప్య దుఃఖశతసర్పసమాకులస్య |  
 దీనస్య దేవ కృపయా పదమాగతస్య  
 లక్ష్మీన్మసింహ మమ దేహి కరావలంబమ్ ||౫||

సంసారభీకరకరీంద్రకరాభిఘాత-  
 నిష్పీడ్యమానవపుషః సకలార్తినాశ |  
 ప్రాణప్రయాణభవభీతిసమాకులస్య  
 లక్ష్మీన్మసింహ మమ దేహి కరావలంబమ్ ||౬||

సంసారసర్పవిషదిగ్ధమహోగ్రతీవ్ర-  
 దంష్ట్రాగ్రకోటిపరిదష్టవినష్టమూర్తేః |  
 నాగారివాహన సుధాబ్ధినివాస శౌరే  
 లక్ష్మీన్మసింహ మమ దేహి కరావలంబమ్ ||౭||

సంసారవృక్షమఘబీజమనంతకర్మ-  
శాఖాయుతం కరణవత్తమనంగపుష్పమ్ ।  
ఆరుహ్య దుఃఖఫలినం పతతో దయాలో  
లక్ష్మీన్మసింహ మమ దేహి కరావలంబమ్ ॥౮॥

సంసారసాగరవిశాలకరాలకాల-  
నక్రగ్రహగ్రుసితనిగ్రహవిగ్రహస్య ।  
వ్యగ్రస్య రాగనిచయోర్మినిపీడితస్య  
లక్ష్మీన్మసింహ మమ దేహి కరావలంబమ్ ॥౯॥

సంసారసాగరనిమజ్జనముహ్యమానం  
దీనం విలోకయ విభో కరుణానిధే మామ్ ।  
ప్రహ్లాదఖేదపరిహారకృతావతార  
లక్ష్మీన్మసింహ మమ దేహి కరావలంబమ్ ॥౧౦॥

సంసారఘోరగహసే చరతో మురారే  
మారోగ్రభీకరమృగప్రచురార్దితస్య ।  
ఆర్తస్య మత్సరనిదాఘసుదుఃఖితస్య  
లక్ష్మీన్మసింహ మమ దేహి కరావలంబమ్ ॥౧౧॥

బద్ధ్వా గలే యమభటా బహు తర్జయంతః  
కర్షంతి యత్ర భవపాశశతైర్మృతం మామ్ ।  
ఏకాకినం పరవశం చకితం దయాలో  
లక్ష్మీన్మసింహ మమ దేహి కరావలంబమ్ ॥౧౨॥

లక్ష్మీపతే కమలనాభ సురేశ విష్ణో  
యజ్ఞేశ యజ్ఞ మధుసూదన విశ్వరూప ।  
బ్రహ్మణ్య కేశవ జనార్దన వాసుదేవ  
లక్ష్మీనృసింహ మమ దేహి కరావలంబమ్ ॥౧౩॥

ఏకేన చక్రమపరేణ కరేణ శంఖమ్  
అన్యేన సింధుతనయామవలంబ్య తిష్ఠన్ ।  
వామేతరేణ వరదాభయపద్మచిహ్నం  
లక్ష్మీనృసింహ మమ దేహి కరావలంబమ్ ॥౧౪॥

అంధస్య మే హృతవివేకమహాధనస్య  
చోరైర్మహాబలిభిరింద్రియనామధేయైః ।  
మోహాంధకారకుహరే వినిపాతితస్య  
లక్ష్మీనృసింహ మమ దేహి కరావలంబమ్ ॥౧౫॥

ప్రహ్లాదనారదపరాశరపుండరీక-  
వ్యాసాదిభాగవతపుంగవహృన్నివాస ।  
భక్తానురక్తపరిపాలనపారిజాత  
లక్ష్మీనృసింహ మమ దేహి కరావలంబమ్ ॥౧౬॥

లక్ష్మీనృసింహచరణాబ్జమధువ్రతేన  
స్తోత్రం కృతం శుభకరం భువి శంకరేణ ।  
యే తత్ప్రథంతి మనుజా హరిభక్తియుక్తాః  
తే యాంతి తత్ప్రదసరోజమఖండరూపమ్ ॥౧౭॥

\*\*\*\*\*

శృంగేరి జగద్గురు పరమపూజ్య శ్రీ శ్రీ చంద్రశేఖరభారతీస్వామి విరచిత  
ఆచార్యపదావలంబనస్తుతిః

ఓమిత్యశేషవిబుధాః శిరసా యదాజ్ఞాం  
సంబిభృతే సుమమయీమివ నవ్యమాలామ్ |  
ఓంకారజాపరతలభ్యపదాబ్జ స త్వం  
శ్రీశంకరార్య మమ దేహి పదావలంబమ్ ||౧||

నమ్రాలిహృత్తిమిరచండమయూఖమాలిన్  
కమ్రస్మితాపహృతకుందసుధాంశుదర్ప |  
సమ్రాడ్ యదీయదయయా ప్రభవేద్ధరిద్రః  
శ్రీశంకరార్య మమ దేహి పదావలంబమ్ ||౨||

మస్తే దురక్షరతతిర్లిఖితా విధాత్రా  
జాగర్తు సాధ్వసలవోఽపి న మేఽస్తి తస్యాః |  
లుంపామి తే కరుణయా కరుణాంబుధే తాం  
శ్రీశంకరార్య మమ దేహి పదావలంబమ్ ||౩||

శంపాలతాసదృశభాస్వరదేహయుక్త  
సంపాదయామ్యఖిలశాస్త్రధియం కదా వా |  
శంకానివారణపటో నమతాం నరాణాం  
శ్రీశంకరార్య మమ దేహి పదావలంబమ్ ||౪||



కందర్పదర్పదలనం కితవైరగమ్యం  
కారుణ్యజన్మభవనం కృతసర్వరక్షమ్ ।  
కీనాశభీతిహరణం శ్రితవానహం త్వాం  
శ్రీశంకరార్య మమ దేహి పదావలంబమ్ ॥౧॥

రాకాసుధాకరసమానముఖప్రసర్ప-  
ద్వేదాంతవాక్యసుధయా భవతాపతప్తమ్ ।  
సంసిచ్య మాం కరుణయా గురురాజ శీఘ్రం  
శ్రీశంకరార్య మమ దేహి పదావలంబమ్ ॥౨॥

యత్నం వినా మధుసుధాసురదీర్ఘకావ-  
ధీరిణ్య ఆశు వృణతే స్వయమేవ వాచః ।  
తం త్వత్పదాబ్జయుగలం బిభృతే హృదా యః  
శ్రీశంకరార్య మమ దేహి పదావలంబమ్ ॥౩॥

శ్రీశంకరార్యకరుణావశతః ప్రణీతం  
స్తోత్రం తదీయమనువర్ణయుతం తదంఘ్ర్యైః ।  
భక్త్యా సమర్పితమిదం పఠతాం నరాణాం  
విద్యావిరక్తిమతులాం గురురాట్ తనోతు ॥౪॥

\*\*\*\*\*

## ॥ శ్రీ లలితాపంచరత్నమ్ ॥

ప్రాతః స్మరామి లలితావదనారవిందం  
బింబాధరం పృథులమౌక్తికశోభినాసమ్ ।  
ఆకర్ణదీర్ఘనయనం మణికుండలాఢ్యం  
మందస్మితం మృగమదోజ్జ్వలఫాలదేశమ్ ॥౧॥

ప్రాతర్భజామి లలితాభుజకల్పవల్లీం  
రక్తాంగులీయలసదంగులిపల్లవాఢ్యామ్ ।  
మాణిక్యహేమవలయాంగదశోభమానాం  
పుండ్రేక్షువాపకుసుమేషు సృణీర్దధానామ్ ॥౨॥

ప్రాతర్నమామి లలితాచరణారవిందం  
భక్తిష్టదాననిరతం భవసింధుపోతమ్ ।  
పద్మాసనాదిసురనాయకపూజనీయం  
పద్మాంకుశధ్వజసుదర్శనలాంఛనాఢ్యామ్ ॥౩॥

ప్రాతః స్తువే పరశివాం లలితాం భవానీం  
త్రయ్యంతవేద్యవిభవాం కరుణానవద్యామ్ ।  
విశ్వస్య సృష్టివిలయస్థితిహేతుభూతాం  
విద్యేశ్వరీం నిగమవాఙ్మనసాతిదూరామ్ ॥౪॥

ప్రాతర్వదామి లలితే తవ పుణ్యనామ  
కామేశ్వరీతి కమలేతి మహేశ్వరీతి ।  
శ్రీశాంభవీతి జగతాం జననీ పరేతి  
వాగ్దేవతేతి వచసా త్రిపురేశ్వరీతి ॥౫॥

యః శ్లోకపంచకమిదం లలితాంబికాయాః  
సౌభాగ్యదం సులలితం పఠతి ప్రభాతే ।  
తస్మై దదాతి లలితా ఝటితి ప్రసన్నా  
విద్యాం శ్రీయం విమలసౌఖ్యమనంతకీర్తిమ్ ॥౬॥

\*\*\*\*\*

॥ శ్రీ శారదాభుజంగప్రయాతాష్టకమ్ ॥

సువక్షోజకుంభాం సుధాపూర్ణకుంభాం  
ప్రసాదావలంబాం ప్రపుణ్యావలంబామ్ ।  
సదాస్యేందుబింబాం సదానోష్ఠబింబాం  
భజే శారదాంబామజస్రం మదంబామ్ ॥౧॥

కటాక్షీ దయార్త్రాం కరే జ్ఞానముద్రాం  
కలాభిర్వినిద్రాం కలాపైః సుభద్రామ్ ।  
పురస్తీం వినిద్రాం పురస్తుంగభద్రాం  
భజే శారదాంబామజస్రం మదంబామ్ ॥౨॥

లలామాంకఫాలాం లసద్గానలోలాం  
స్వభక్తైకపాలాం యశఃశ్రీకపోలామ్ ।  
కరే త్వక్షమాలాం కనత్ప్రత్నలోలాం  
భజే శారదాంబామజస్రం మదంబామ్ ॥౩॥

సుసీమంతవేణీం దృశా నిర్జితైణీం  
రమత్కీరవాణీం నమద్వజ్రపాణీమ్ ।  
సుధామంథరాస్యాం ముదా చింత్యవేణీం  
భజీ శారదాంబామజస్రం మదంబామ్ ॥౪॥

సుశాంతాం సుదేహాం దృగంతే కచాంతాం  
లసత్సల్లతాంగీమనంతామచింత్యామ్ ।  
స్మృతాం తాపసైః సర్గపూర్వస్థితాం తాం  
భజీ శారదాంబామజస్రం మదంబామ్ ॥౫॥

కురంగే తురంగే మృగేంద్రే ఖగేంద్రే  
మరాళే మదేభే మహోక్షీఽధిరూఢామ్ ।  
మహత్యాం నవమ్యాం సదా సామరూపాం  
భజీ శారదాంబామజస్రం మదంబామ్ ॥౬॥

జ్వలత్కాంతివహ్నిం జగన్మోహనాంగీం  
భజన్మానసాంభోజసుభ్రాంతభృంగీమ్ ।  
నిజస్తోత్రసంగీతనృత్యప్రభాంగీం  
భజీ శారదాంబామజస్రం మదంబామ్ ॥౭॥

భవాంభోజనేత్రాజసంపూజ్యమానాం  
లసన్మందహాసప్రభావక్త్రచిహ్నీమ్ ।  
చలచ్ఛంచలచారుతాటంకకర్ణాం  
భజీ శారదాంబామజస్రం మదంబామ్ ॥౮॥

\*\*\*\*\*

## ॥ కనకధారాస్తోత్రమ్ ॥

అంగం హరేః పులకభూషణమాశ్రయంతీ  
భృంగాంగనేవ ముకులాభరణం తమాలమ్ |  
అంగీకృతాఖిలవిభూతిరపాంగలీలా  
మాంగల్యదాస్తు మమ మంగలదేవతాయాః ||౧||

ముగ్ధా ముహుర్విదధతీ వదనే మురారేః  
ప్రేమత్రపాప్రణిహితాని గతాగతాని |  
మాలా దృశోర్మధుకరీవ మహోత్పలే యా  
సా మే శ్రియం దిశతు సాగరసంభవాయాః ||౨||

విశ్వామరేంద్రపదవిభ్రమదానదక్షమ్  
ఆనందహేతురధికం మురవిద్విషోఽపి |  
ఈషన్నిషీదతు మయి క్షణమీక్షణార్థమ్  
ఇందీవరోదరసహోదరమిందిరాయాః ||౩||

ఆమీలితాక్షమధిగమ్య ముదా ముకుందమ్  
ఆనందకందమనిమేషమనంగతంత్రమ్ |  
ఆకేకరస్థితకనీనికపక్షునేత్రం  
భూత్యై భవేన్మమ భుజంగశయాంగనాయాః ||౪||

బాహ్వాంతరే మధుజితః శ్రితకౌస్తుభే యా  
హారావలీవ హరినీలమయీ విభాతి |  
కామప్రదా భగవతోఽపి కటాక్షమాలా  
కల్యాణమావహతు మే కమలాలయాయాః ||౫||

కాలాంబుదాలిలలితోరసి కైటభారేః  
 ధారాధరే స్ఫురతి యా తటిదంగనేవ ।  
 మాతుః సమస్తజగతాం మహనీయమూర్తిః  
 భద్రాణి మే దిశతు భార్గవనందనాయాః ॥౬॥

ప్రాప్తం పదం ప్రథమతః ఖలు యత్రభావాత్  
 మాంగల్యభాజి మధుమాధిని మన్మథీన ।  
 మయ్యాపతేత్తదిహ మంథరమీక్షణార్థం  
 మందాలసం చ మకరాలయకన్యకాయాః ॥౭॥

దద్యాద్దయానుపవనో ద్రవిణాంబుధారామ్  
 అస్మిన్నకించన విహంగశిశౌ విషణ్ణే ।  
 దుష్కర్మఘర్మమపనీయ చిరాయ దూరం  
 నారాయణప్రణయినీనయనాంబువాహః ॥౮॥

ఇష్టావిశిష్టమతయోఽపి యయా దయార్త్ర-  
 దృష్ట్యా త్రివిష్టపపదం సులభం లభంతే ।  
 దృష్టిః ప్రహృష్టకమలోదరదీప్తిరిష్టాం  
 పుష్టిం కృషీష్ట మమ పుష్కరవిష్టరాయాః ॥౯॥

గీర్దేవతీతి గరుడధ్వజసుందరీతి  
 శాకంభరీతి శశిశేఖరవల్లభేతి ।  
 సృష్టిస్థితిప్రలయకేలిమ సంస్థితాయై  
 తస్యై నమస్త్రిభువనైకగురోస్తరుణ్యై ॥౧౦॥

శ్రుత్యై నమోఽస్తు శుభకర్మఫలప్రసూత్యై  
రత్యై నమోఽస్తు రమణీయగుణార్ణవాయై ।  
శక్త్యై నమోఽస్తు శతపత్రనికేతనాయై  
పుష్ప్యై నమోఽస్తు పురుషోత్తమవల్లభాయై ॥౧౧॥

నమోఽస్తు నాలీకనిభాననాయై  
నమోఽస్తు దుగ్ధోదధిజన్మభూమ్యై ।  
నమోఽస్తు సోమామృతసోదరాయై  
నమోఽస్తు నారాయణవల్లభాయై ॥౧౨॥

సంపత్కరాణి సకలేంద్రియనందనాని  
సామ్రాజ్యదానవిభవాని సరోరుహాక్షి ।  
త్వద్వందనాని దురితాహరణోద్యతాని  
మామేవ మాతరనిశం కలయంతు మాస్మ్యే ॥౧౩॥

యత్యటాక్షసముపాసనావిధిః  
సేవకస్య సకలార్థసంపదః ।  
సంతనోతి వచనాంగమానసైః  
త్వాం మురారిహృదయేశ్వరీం భజే ॥౧౪॥

సరసిజనిలయే సరోజహస్తే  
ధవలతమాంశుకగంధమాల్యశోభే ।  
భగవతి హరివల్లభే మనోజ్ఞే  
త్రిభువనభూతికరి ప్రసీద మహ్యమ్ ॥౧౫॥

దిగ్భస్మిభిః కనకకుంభముఖావస్పృష్ట-  
 స్వర్వాహినీవిమలచారుజలప్లుతాంగీమ్ |  
 ప్రాతర్నమామి జగతాం జననీమశేష-  
 లోకాధినాథగృహిణీమమృతాభిపుత్రీమ్ ||౧౬||

కమలే కమలాక్షవల్లభే త్వం  
 కరుణాపూరతరంగితైరపాంగైః |  
 అవలోకయ మామకించనానాం  
 ప్రథమం పాత్రమకృత్రిమం దయాయాః ||౧౭||

స్తువంతి యే స్తుతిభిరమూభిరన్వహం  
 త్రయీమయీం త్రిభువనమాతరం రమామ్ |  
 గుణాధికా గురుతరభాగ్యభాజినో  
 భవంతి తే భువి బుధభావితాశయాః ||౧౮||

\*\*\*\*\*

శృంగేరి జగద్గురు పరమపూజ్య శ్రీ శ్రీ భారతీతీర్థమహాస్వామివిరచిత  
 శ్రీమజ్జగద్గురు శంకరభగవత్పూజ్యపాదాచార్యస్తవః

ముదాకరేణపుస్తకం దధానమీశరూపిణం  
 తథాఽపరేణ ముద్రికాం నమత్తమోవినాశినీమ్ |  
 కుసుంభవాససావృతం విభూతిభాసిఫాలకం  
 నతాఘనాశసే రతం నమామి శంకరం గురుమ్ ||౧||



పరాశరాత్మజప్రియం పవిత్రితక్షమాతలం  
 పురాణసారవేదినం సనందనాదిసేవితమ్ ।  
 ప్రసన్నవక్త్రపంకజం ప్రపన్నలోకరక్షకం  
 ప్రకాశితాద్వితీయతత్త్వమాశ్రయామి దేశికమ్ ॥౨॥

సుధాంశుశేఖరార్చకం సుధీంద్రసేవ్యపాదుకం  
 సుతాదిమోహనాశకం సుశాంతిదాంతిదాయకమ్ ।  
 సమస్తవేదపారగం సహస్రసూర్యభాసురం  
 సమాహితాఖిలేంద్రియం సదా భజామి శంకరమ్ ॥౩॥

యమీంద్రచక్రవర్తినం యమాదియోగవేదినం  
 యథార్థతత్త్వబోధకం యమాంతకాత్మజార్చకమ్ ।  
 యమేవ ముక్తికాంక్షయా సమాశ్రయంతి సజ్జనాః  
 నమామ్యహం సదాగురుం తమేవ శంకరాభిధమ్ ॥౪॥

స్వబాల్య ఏవనిర్భరం య ఆత్మనో దయాలుతాం  
 దరిద్రవిప్రమందిరే సువర్ణవృష్టిమానయన్ ।  
 ప్రదర్శ్య విస్మయాంబుధౌ న్యమజ్జయత్ సమాన్ జనాన్  
 స ఏవ శంకరః సదా జగద్గురుర్గతిర్మమ ॥౫॥

యదీయపుణ్యజన్మనా ప్రసిద్ధిమాప కాలటీ  
 యదీయశిష్యతాం వ్రజన్ స తోటకోఽపి పప్రథే ।  
 య ఏవ సర్వదేహినాం విముక్తిమార్గదర్శకో  
 నరాకృతిం సదాశివం తమాశ్రయామి సద్గురుమ్ ॥౬॥

సనాతనస్య వర్తమానః సదైవపాలనాయ యః  
చతుర్దిశాసు సన్మతాన్ చకార లోకవిశ్వుతాన్ |  
విభాండకాత్మజాశ్రమాదిసుస్థలేషు పావనాన్  
తమేవ లోకశంకరం నమామి శంకరం గురుమ్ ||౭||

యదీయ హస్తవారిజాతసుప్రతిష్ఠితా సతీ  
ప్రసిద్ధశృంగభూధరే సదా ప్రశాంతిభాసురే |  
స్వభక్తపాలనవ్రతా విరాజతే హి శారదా  
స శంకరః కృపానిధిః కరోతు మామసేనసమ్ ||౮||

ఇమం స్తవం జగద్గురోర్గుణానువర్ణనాత్మకం  
సమాదరేణ యః పఠేదనన్యభక్తిసంయుతః |  
సమాప్పుయాత్ సమీహితం మనోరథం నరోఽచిరాత్  
దయానిధేః స శంకరస్య సద్గురోః ప్రసాదతః ||

\*\*\*\*\*

## ॥ శ్రీదక్షిణామూర్త్యష్టకమ్ ॥

విశ్వం దర్పణాదృశ్యమాననగరీతుల్యం నిజాంతర్గతం  
 పశ్యన్నాత్మని మాయయా బహిరివోద్భూతం యథా నిద్రయా ।  
 యః సాక్షాత్కూరుతే ప్రబోధసమయే స్వాత్మానమేవాద్వయం  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ॥౧॥

బీజస్యాంతరివాంకురో జగదిదం ప్రాజ్ఞనిర్వికల్పం పునః  
 మాయాకల్పితదేశకాలకలనావైచిత్ర్యచిత్రీకృతమ్ ।  
 మాయావీవ విజృంభయత్యపి మహాయోగీవ యః స్వేచ్ఛయా  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ॥౨॥

యస్యైవ స్ఫురణం సదాత్మకమసత్కల్పార్థకం భాసతే  
 సాక్షాత్తత్త్వమసీతి వేదవచసా యో బోధయత్యాశ్రితాన్ ।  
 యత్సాక్షాత్కరణాద్భవేన్న పునరావృత్తిర్భవాంభోనిధౌ  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ॥౩॥

నానాచ్ఛిద్రఘటోదరస్థితమహాదీపప్రభాభాస్వరం  
 జ్ఞానం యస్య తు చక్షురాదికరణద్వారా బహిః స్పందతే ।  
 జానామీతి తమేవ భాంతమనుభాత్యేతత్సమస్తం జగత్  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ॥౪॥

దేహం ప్రాణమపీంద్రియాణ్యపి చలాం బుద్ధిం చ శూన్యం విదుః  
 స్త్రీబాలాంధజడోపమాస్తవహమితి భ్రాంతా భృశం వాదినః ।  
 మాయాశక్తివిలాసకల్పితమహావ్యామోహసంహారిణీ  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ॥౫॥

రాహుగ్రస్తదివాకరేందుసద్భుతో మాయాసమాచ్ఛాదనాత్  
 సన్మాత్రః కరణోపసంహరణతో యోఽభూత్సుషుప్తః పుమాన్ |  
 ప్రాగస్వాప్సమితి ప్రబోధసమయే యః ప్రత్యభిజ్ఞాయతే  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ||౬||

బాల్యాదిష్వపి జాగ్రదాదిషు తథా సర్వాస్వవస్థాస్వపి  
 వ్యావృత్తాస్వనువర్తమానమహమిత్యంతః స్ఫురంతం సదా |  
 స్వాత్మానం ప్రకటీకరోతి భజతాం యో ముద్దయా భద్రయా  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ||౭||

విశ్వం పశ్యతి కార్యకారణతయా స్వస్వామిసంబంధతః  
 శిష్యాచార్యతయా తథైవ పితృపుత్రాద్యాత్మానా భేదతః |  
 స్వప్నే జాగ్రతి వా య ఏష పురుషో మాయాపరిభ్రామితః  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ||౮||

భూరంభాంస్యనలోఽనిలోఽంబరమహర్నాథో హిమాంశుః పుమాన్  
 ఇత్యాభాతి చరాచరాత్మకమిదం యస్యైవ మూర్త్యష్టకమ్ |  
 నాన్యత్కించన విద్యతే విమృశతాం యస్మాత్పరస్మాద్విభోః  
 తస్మై శ్రీగురుమూర్తయే నమ ఇదం శ్రీదక్షిణామూర్తయే ||౯||

సర్వాత్మత్వమితి సుటీకృతమిదం యస్మాదముష్మింస్తవే  
 తేనాస్య శ్రవణాత్తదర్థమననాత్ ధ్యానాచ్ఛ సంకీర్తనాత్ |  
 సర్వాత్మత్వమహావిభూతిసహితం స్యాదీశ్వరత్వం స్వతః  
 సిద్ధ్యేత్ తత్పునరష్టధా పరిణతం చైశ్వర్యమవ్యాహతమ్ ||౧౦||

\*\*\*\*\*

## ॥ శ్రీ దక్షిణామూర్తిస్తోత్రమ్ ॥

ఉపాసకానాం యదుపాసనీయమ్  
ఉపాత్తవాసం వటశాఖిమూలే ।  
తద్ధామ దాక్షిణ్యజుషా స్వమూర్త్యా  
జాగర్తు చిత్తే మమ బోధరూపమ్ ॥౧॥

అద్రాక్షమక్షీణదయానిధానమ్  
ఆచార్యమాద్యం వటమూలభాగే ।  
మౌనేన మందస్మితభూషితేన  
మహర్షిలోకస్య తమో నుదంతమ్ ॥౨॥

విద్రావితాశేషతమోగణేన  
ముద్రావిశేషేణ ముహుర్మునీనామ్ ।  
నిరస్య మాయాం దయయా విధత్తే  
దేవో మహాంస్తత్త్వమసీతి బోధమ్ ॥౩॥

అపారకారుణ్యసుధాతరంగైః  
అపాంగపాత్తైరవలోకయంతమ్ ।  
కఠోరసంసారనిదాఘతప్తాన్  
మునీనహం నౌమి గురుం గురూణామ్ ॥౪॥

మమాద్యదేవో వటమూలవాసీ  
కృపావిశేషాత్ కృతసన్నిధానః ।  
ఓంకారరూపాముపదిశ్య విద్యామ్  
ఆవిద్యకధ్వాంతమపాకరోతు ॥౫॥

కలాభిరిందోరివ కల్పితాంగం  
ముక్తాకలాపైరివ బద్ధమూర్తిమ్ |  
ఆలోకయే దేశికమప్రమేయమ్  
అనాద్యవిద్యాతిమిరప్రభాతమ్ ||౬||

స్వదక్షజానుస్థితవామపాదం  
పాదోదరాలంకృతయోగపట్టమ్ |  
అపస్మృతీరాహితపాదమంగే  
ప్రణౌమి దేవం ప్రణిధానవంతమ్ ||౭||

తత్త్వార్థమంతేవసతామృషీణాం  
యువాఽపి యః సన్నపదేష్టుమీష్టే |  
ప్రణౌమి తం ప్రాక్తనపుణ్యజాతైః  
ఆచార్యమాశ్చర్యగుణాధివాసమ్ ||౮||

ఏకేన ముద్రాం పరశుం కరేణ  
కరేణ చాస్యేన మృగం దధానః |  
స్వజానువిన్యస్తకరః పురస్తాత్  
ఆచార్యచూడామణిరావిరస్తు ||౯||

ఆలేపవంతం మదనాంగభూత్యా  
శార్దూలకృత్యా పరిధానవంతమ్ |  
ఆలోకయే కంచన దేశికేంద్రమ్  
అజ్ఞానవారాకరవాడవాగ్నిమ్ ||౧౦||

చారుస్మితం సోమకలావతంసం  
వీణాధరం వ్యక్తజటాకలాపమ్ ।  
ఉపాసతే కేచన యోగినస్త్వామ్  
ఉపాత్తనాదానుభవప్రమోదమ్ ॥౧౧॥

ఉపాసతే యం మునయః శుకాద్యాః  
నిరాశిషో నిర్మమతాధివాసాః ।  
తం దక్షిణామూర్తితనుం మహేశమ్  
ఉపాస్మహే మోహమహోర్తిశాంత్యై ॥౧౨॥

కాంత్యా నిందితకుందకందలవపుః న్యగ్రోధమూలే వసన్  
కారుణ్యామృతవారిభిర్మునిజనం సంభావయన్వీక్షితైః ।  
మోహధ్వాంతవిభేదనం విరచయన్ బోధేన తత్తాదృశా  
దేవస్తత్త్వమసీతి బోధయతు మాం ముద్రావతా పాణినా ॥౧౩॥

అగౌరగాత్త్రిరలలాటనేత్రైః  
అశాంతవేషైరభుజంగభూషైః ।  
అబోధముద్వైరనపాస్తనిద్వైః  
అపూర్ణకామైరమరైరలం నః ॥౧౪॥

దైవతాని కతి సంతి చావనౌ  
నైవ తాని మనసో మతాని మే ।  
దీక్షితం జడధియామనుగ్రహే  
దక్షిణాభిముఖమేవ దైవతమ్ ॥౧౫॥

ముదితాయ ముగ్ధశశినావతంసినే  
భసితావలేపరమణీయమూర్తయే ।  
జగదింద్రజాలరచనాపటీయనే  
మహసే నమోఽస్తు వటుమూలవాసినే ॥౧౬॥

వ్యాలంబినీభిః పరితో జటాభిః  
కలావశేషేణ కలాధరేణ ।  
పశ్యల్లలాటేన ముఖేందునా చ  
ప్రకాశసే చేతసి నిర్మలానామ్ ॥౧౭॥

ఉపాసకానాం త్వముమాసహాయః  
పూర్ణేందుభావం ప్రకటీకరోషి ।  
యదద్య తే దర్శనమాత్రతో మే  
ద్రవత్యహో మానసచంద్రకాంతః ॥౧౮॥

యస్తే ప్రసన్నామనుసందధానో  
మూర్తిం ముదా ముగ్ధశశాంకమౌలీః ।  
ఐశ్వర్యమాయుర్లభతే చ విద్యామ్  
అంతే చ వేదాంతమహారహస్యమ్ ॥౧౯॥

\*\*\*\*\*



## ॥ శ్రీ రామభుజంగప్రయాతస్తోత్రమ్ ॥

విశుద్ధం పరం సచ్చిదానందరూపం  
గుణాధారమాధారహీనం వరేణ్యమ్ ।  
మహాంతం విభాంతం గుహాంతం గుణాంతం  
సుఖాంతం స్వయం ధామ రామం ప్రపద్యే ॥౧॥

శివం నిత్యమేకం విభుం తారకాఖ్యం  
సుఖాకారమాకారశూన్యం సుమాన్యమ్ ।  
మహేశం కలేశం సురేశం పరేశం  
నరేశం నిరీశం మహీశం ప్రపద్యే ॥౨॥

యదావర్ణయత్కర్ణమూలేఽంతకాలే  
శివో రామ రామేతి రామేతి కాశ్యామ్ ।  
తదేకం పరం తారకబ్రహ్మరూపం  
భజేఽహం భజేఽహం భజేఽహం భజేఽహమ్ ॥౩॥

మహారత్నపీఠే శుభే కల్పమూలే  
సుఖాసీనమాదిత్యకోటిప్రకాశమ్ ।  
సదా జానకీలక్ష్మణోపేతమేకం  
సదా రామచంద్రం భజేఽహం భజేఽహమ్ ॥౪॥

క్వణద్రత్నమంజీరపాదారవిందం  
లసన్మీఖలాచారుపీతాంబరాఢ్యమ్ ।  
మహారత్నహారోల్లసత్కౌస్తుభాంగం  
నదచ్ఛంచరీమంజరీలోలమాలమ్ ॥౫॥

లసచ్చంద్రికాస్మీరశోణాధరాభం  
 సముద్యత్పతంగేందుకోటిప్రకాశమ్ ।  
 నమద్భ్రహ్మారుద్రాదికోటిరరత్న-  
 స్పురత్కాంతినీరాజనారాధితాంఘ్రిమ్ ॥౬॥

పురః ప్రాంజలీనాంజనేయాదిభక్తాన్  
 స్వచిన్ముద్రయా భద్రయా బోధయంతమ్ ।  
 భజేఽహం భజేఽహం సదా రామచంద్రం  
 త్వదన్యం న మస్యే న మస్యే న మస్యే ॥౭॥

యదా మత్సమీపం కృతాంతః సమేత్య  
 ప్రచండప్రకోవైర్బటైర్భీషయేన్మామ్ ।  
 తదావిష్కరోషి త్వదీయం స్వరూపం  
 సదాఽపత్రణాశం సకోదండబాణమ్ ॥౮॥

నిజే మానసే మందిరే సన్నిధేహి  
 ప్రసీద ప్రసీద ప్రభో రామచంద్ర ।  
 ససౌమిత్రిణా కేకయీనందనేన  
 స్వశక్త్యానుభక్త్యా చ సంసేవ్యమాన ॥౯॥

స్వభక్తాగ్రగణైః కపీశైర్మహీశైః  
 అనీకైరనేకైశ్చ రామ ప్రసీద ।  
 నమస్తే నమోఽస్త్వీశ రామ ప్రసీద  
 ప్రశాధి ప్రశాధి ప్రకాశం ప్రభో మామ్ ॥౧౦॥

త్యమేవాసి దైవం పరం మే యదేకం  
సుచైతన్యమేతత్ త్వదన్యం న మస్యే ।  
యతోఽభూదమేయం వియద్వాయుతేజో-  
జలోర్వ్యాదికార్యం చరం చాచరం చ ॥౧౧॥

నమః సచ్చిదానందరూపాయ తస్మై  
నమో దేవదేవాయ రామాయ తుభ్యమ్ ।  
నమో జానకీజీవితేశాయ తుభ్యం  
నమః పుండరీకాయతాక్షాయ తుభ్యమ్ ॥౧౨॥

నమో భక్తియుక్తానురక్తాయ తుభ్యం  
నమః పుణ్యపుంజైకలభ్యాయ తుభ్యమ్ ।  
నమో వేదవేద్యాయ చాద్యాయ పుంసే  
నమః సుందరాయేందిరావల్లభాయ ॥౧౩॥

నమో విశ్వకర్త్రే నమో విశ్వహర్త్రే  
నమో విశ్వభోక్త్రే నమో విశ్వమాత్రే ।  
నమో విశ్వనేత్రే నమో విశ్వజేత్రే  
నమో విశ్వపిత్రే నమో విశ్వమాత్రే ॥౧౪॥

నమస్తే నమస్తే సమస్తప్రపంచ-  
ప్రభోగప్రయోగప్రమాణప్రవీణా ।  
మదీయం మనస్తత్ప్రదద్వంద్వసేవాం  
విధాతుం ప్రవృత్తం సుచైతన్యసిద్ధ్యై ॥౧౫॥

శిలాఽపి త్వదంఘ్రిక్షమాసంగిరేణు-  
 ప్రసాదాద్ధి చైతన్యమాధత్త రామ ।  
 నరస్త్వత్ప్రదద్వంద్వసేవావిధానాత్  
 సుచైతన్యమేతీతి కిం చిత్తమత్ర ॥౧౬॥

పవిత్రం చరిత్రం విచిత్రం త్వదీయం  
 నరా యే సూరంత్యన్వహం రామచంద్ర ।  
 భవంతం భవాంతం భరంతం భజంతో  
 లభంతే కృతాంతం న పశ్యంత్యతోఽంతే ॥౧౭॥

స పుణ్యః స గణ్యః శరణ్యో మమాయం  
 నరో వేద యో దేవచూడామణిం త్వామ్ ।  
 సదాకారమేకం చిదానందరూపం  
 మనోవాగగమ్యం పరం ధామ రామ ॥౧౮॥

ప్రచండప్రతాపప్రభావాభిభూత-  
 ప్రభూతారివీర ప్రభో రామచంద్ర ।  
 బలం తే కథం వర్ణ్యతేఽతీవ బాల్యే  
 యతోఽఖండి చండీశకోదండదండమ్ ॥౧౯॥

దశగ్రీవముగ్రం సపుత్రం సమిత్రం  
 సరిద్దుర్గమధ్యస్థరక్షోగణేశమ్ ।  
 భవంతం వినా రామ వీరో నరో వా-  
 సురో వామరో వా జయేత్కస్తిలోక్యామ్ ॥౨౦॥

సదా రామ రామేతి రామామృతం తే  
సదా రామమానందనిష్ఠందకందమ్ ।  
పిబంతం నమంతం సుదంతం హసంతం  
హనూమంతమంతర్భజీ తం నితాంతమ్ ॥౨౧॥

సదా రామ రామేతి రామామృతం తే  
సదా రామమానందనిష్ఠందకందమ్ ।  
పిబన్నన్వహం నన్వహం వైవ మృత్యోః  
బిభేమి ప్రసాదాదసాదాత్తవైవ ॥౨౨॥

అసీతాసమేతైరకోదండభూషైః  
అసౌమిత్రివంద్యైరచండప్రతాపైః ।  
అలంకేశకాలైరసుగ్రీవమిత్తైః  
అరామాభిధేయైరలం దైవతైర్షుః ॥౨౩॥

అవీరాసనస్థైరచిన్ముద్రికాఢ్యైః  
అభక్తాంజనేయాదితత్త్వప్రకాశైః ।  
అమందారమూలైరమందారమాలైః  
అరామాభిధేయైరలం దైవతైర్షుః ॥౨౪॥

అసింధుప్రకోపైరవంద్యప్రతాపైః  
అబంధుప్రయాణైరమందస్మితాఢ్యైః ।  
అదండప్రవాసైరఖండప్రబోధైః  
అరామాభిధేయైరలం దైవతైర్షుః ॥౨౫॥

హారే రామ సీతాపతే రావణారే  
ఖరారే మురారేఽసురారే పరేతి ।  
లపంతం నయంతం సదాకాలమేవం  
సమాలోకయాలోకయాశేషబంధో ॥౨౬॥

నమస్తే సుమిత్రాసుపుత్రాభివంద్య  
నమస్తే సదా కేకయీనందనేడ్య ।  
నమస్తే సదా వానరాధీశవంద్య  
నమస్తే నమస్తే సదా రామచంద్ర ॥౨౭॥

ప్రసీద ప్రసీద ప్రచండప్రతాప  
ప్రసీద ప్రసీద ప్రచండారికాల ।  
ప్రసీద ప్రసీద ప్రపన్నానుకంపిన్  
ప్రసీద ప్రసీద ప్రభో రామచంద్ర ॥౨౮॥

భుజంగప్రయాతం పరం వేదసారం  
ముదా రామచంద్రస్య భక్త్యా చ నిత్యమ్ ।  
పఠన్ సంతతం చింతయన్ స్వాంతరంగే  
స ఏవ స్వయం రామచంద్రః స ధన్యః ॥౨౯॥

\*\*\*\*\*

## ॥ తోటకాష్టకమ్ ॥

విదితాఖిలశాస్త్రసుధాజలధి  
మహితోపనిషత్కృథితార్థనిధి ।  
హృదయే కలయే విమలం చరణమ్  
భవ శంకరదేశిక మే శరణమ్ ॥౧॥

కరుణావరుణాలయ పాలయ మాం  
భవసాగరదుఃఖవిదూనహృదమ్ ।  
రచితాఖిలదర్శనతత్త్వవిదమ్  
భవ శంకరదేశిక మే శరణమ్ ॥౨॥

భవతా జనతా సుహితా భవితా  
నిజబోధవిచారణచారుమతీ ।  
కలయేశ్వరజీవవివేకవిదమ్  
భవ శంకరదేశిక మే శరణమ్ ॥౩॥

భవ ఏవ భవానితి మే నితరామ్  
సమజాయత చేతసి కౌతుకితా ।  
మమ వారయ మోహమహాజలధిమ్  
భవ శంకరదేశిక మే శరణమ్ ॥౪॥

సుకృతేఽధికృతే బహుధా భవతో  
భవితాసమదర్శనలాలసతా ।  
అతిదీనమిమం పరిపాలయ మామ్  
భవ శంకరదేశిక మే శరణమ్ ॥౫॥

జగతీమవితుం కలితాకృతయో  
విచరంతి మహామహాసశ్శలతః |  
అహిమాంశురివాత్ర విభాసి గురో  
భవ శంకరదేశిక మే శరణమ్ ||౬||

గురుపుంగవ పుంగవకేతన తే  
సమతామయతాం నహి కోఽపి సుధిః |  
శరణాగతవత్సల తత్త్వనిధే  
భవ శంకరదేశిక మే శరణమ్ ||౭||

విదితా న మయా విశదైకకలా  
న చ కించన కాంచనమస్తి గురో |  
ద్రుతమేవ విధేహి కృపాం సహజామ్  
భవ శంకరదేశిక మే శరణమ్ ||౮||

\*\*\*\*\*